

భారతీ ఎయిర్టెల్ ఎండ్,

సీఈఓగా శాశ్వత్ శర్మ

టెలికాం దిగ్గజం భారతీ ఎయిర్టెల్ మేనేజింగ్ డైరెక్టరు (ఎండ్), ముఖ్య కార్యనిర్వహణ అధికారి (సీఈఓ)గా శాశ్వత్ శర్మ 2026 జనవరి 1న బాధ్యతలు చేపట్టనున్నారు. అయితే పాటు ఆయన ఈ పదవిలో ఉంటారు. 'ప్రస్తుతం శాశ్వత్ శర్మ ఎయిర్టెల్ వినియోగదారు వ్యాపార విభాగానికి నేతృత్వం వహిస్తున్నారు. మిగతా అన్ని వ్యాపార విభాగాలు, కార్యకలాపాలను లోతుగా అర్థం చేసుకునేందుకు, ప్రస్తుత సీఈఓ గోపాల్ విశ్వల్తో కలిసి పనిచేస్తారు. ఇంతకుమునుపు ఎయిర్టెల్ ముఖ్య కార్య నిర్వాహక అధికారిగానూ శర్మ బాధ్యతలు నిర్వహించార'ని స్టాక్ ఎక్స్చేంజీలకు భారతీ ఎయిర్టెల్ తెలిపింది.

www.epaper.asthram.com

సామాన్యడి

శనివారం 20
డిసెంబర్ 2025

సంగారెడ్డి సంచిక : 168 సంపుటి : 1 పేజీలు : 8 వెల : రూ. 5/-

తెలుగు దినపత్రిక



హైదరాబాద్

ప్రభుత్వ పరిపాలన నిష్పక్షపాతంగా, స్థిరంగా కొనసాగడంలో అధికారుల పాత్ర కీలకమని రాష్ట్రపతి ద్రౌపది ముర్ము వ్యాఖ్యానించారు. అలాంటి అధికారుల ఎంపిక బాధ్యత పబ్లిక్ సర్వీస్ కమిషన్ (పీఎస్సీ)పై ఉందని గుర్తుచేశారు. ఈ విషయంలో సమగ్రత, నిజాయితీ అనే కీలక అంశాలకు పీఎస్సీ లు అత్యంత ప్రాధాన్యం ఇవ్వాలని సూచించారు. 'ఈ లక్షణాలున్న వారిని ఎంపిక చేస్తే ప్రభుత్వ వ్యవస్థ పకడ్బందీగా ముందుకెళ్తుంది. ఈ రెండు అంశాలు రాజీ పడేందుకు అవకాశం లేనివి. నైపుణ్యాలు, సామర్థ్యాలు సంబంధిత లోపాలుంటే వాటిని నేర్చుకోవడం, ఇతర - మిగతా3లో



- అభ్యర్థుల్లో ఇవే కీలకం.. పీఎస్సీలు వీటికి అత్యంత ప్రాధాన్యం ఇవ్వాలి
- జాతీయ సదస్సులో రాష్ట్రపతి ద్రౌపది ముర్ము
- అధికారుల సమగ్రత, సున్నితత్వం, సామర్థ్యం వల్లే స్థిరమైన కార్యనిర్వహణ సాధ్యమవుతుంది
- ఈ లక్షణాలున్న వారిని ఎంపిక చేస్తే ప్రభుత్వ వ్యవస్థ పకడ్బందీగా ముందుకెళ్తుంది: ముర్ము
- జాబ్ కేలండర్కు కట్టుబడి నియామకాలు జరిపితే విశ్వాసం పెరుగుతుందన్న గవర్నర్
- పీఎస్సీల కోసం సెంటర్ ఆఫ్ ఎక్సలెన్స్: యూపీఎస్సీ చైర్మన్



బంగ్లాదేశ్లో అదుపు తప్పుతున్న పరిస్థితులు

- తమ పౌరులకు అలర్ట్ జారీ చేసిన అమెరికా
- ఇంక్విలాబ్ మువ్ నేత హాదీ మృతితో బంగ్లాదేశ్లో హింస
- భారత వ్యతిరేకిగా ముద్రపడ్డ హాదీ
- తమ పౌరులు అప్రమత్తంగా ఉండాలని హెచ్చరించిన అమెరికా
- బ్రిటన్ కూడా ట్రావెల్ అడ్వైజరీ జారీ
- శనివారం జరగనున్న హాదీ అంత్యక్రియలు, భారీగా ట్రాఫిక్ జామ్ అవకాశం
- దేశంలో క్షిణిస్తున్న శాంతిభద్రతల పరిస్థితి



ఈడీ దూకుడు

- టెక్నింగ్ యాప్స్ కేసు... క్రికెటర్లు యువరాజ్ సింగ్, రాబిన్ ఊతప్ప అస్తులు అటాచ్ చేసిన ఈడీ
- అక్రమ టెక్నింగ్ యాప్ కేసులో పలువురు ప్రముఖుల అస్తులు జప్తు
- మాజీ క్రికెటర్లు యువరాజ్ సింగ్, రాబిన్ ఊతప్ప అస్తులను అటాచ్ చేసిన ఈడీ
- నటుడు సోనూ సూద్, మాజీ ఎంపీ మిమ్మి చక్రవర్తి అస్తులు కూడా సీజ్
- రూ.1000 కోట్లకు పైగా విలువైన 11bet మనీలాండరింగ్ కేసులో చర్యలు

ప్లాన్ బీ దిశగా కాంగ్రెస్

అడుగులు

- మూడు విడతల్లో 12వేల 726 స్థానాలకు ఎన్నికలు జరిగాయి
- ఈ ఎన్నికలపై కాంగ్రెస్ పార్టీ గట్టి నమ్మకం పెట్టుకుంది
- కచ్చితంగా పంచాయతీల్లో వార్షివైదే అని డిసైడ్ అయిపోయింది
- 90 శాతానికి పైగా పంచాయతీల్లో పాగా వేయడమే లక్ష్యంగా ముందుకు వెళ్లింది
- మరిన్ని సంక్షేమ పథకాలను అమలు చేశాకే ఎన్నికలకు వెళ్లాలని అనుకుంటున్నారు
- ముఖ్యంగా వృద్ధులకు అందజేసే పెన్షన్ పెంపు, రైతు భరోసా నిధులను మరోసారి విడుదల చేసిన తర్వాత ఎన్నికలకు వెళ్తే బాగుంటుందనే ఆలోచన చేస్తున్నారు
- ఈలోగా అర్బన్ ప్రాంతానికి సంబంధించిన మున్సిపల్ ఎన్నికలను పూర్తిచేయాలని ఆలోచనలో ఉందట



హైదరాబాద్ ప్రభుత్వంలో ఉన్నాం.. పైగా జూబ్లీహిల్స్ టైలెక్ట్రన్లో గెలిచాం. ఇదే మంచి మామెంట్ అంటూ ఎట్టకేలకు అన్ని అడ్డంకులు దాటు కుని.. పంచాయతీ పోల్స్ పెట్టింది కాంగ్రెస్ సర్కార్. మూడు విడత ల్లో 12వేల 726 స్థానాలకు ఎన్నికలు జరిగాయి. ఈ ఎన్నికలపై కాంగ్రెస్ పార్టీ గట్టి నమ్మకం పెట్టుకుంది. కచ్చితంగా పంచ

యతీల్లో వార్షివైదే అని డిసైడ్ అయిపోయింది. 90 శాతానికి పైగా పంచాయతీల్లో పాగా వేయడమే లక్ష్యంగా ముందుకు వెళ్లింది. సీఎం రేపంత్, పీసీసీ చీఫ్ మహేశ్ కుమార్ గౌడ్, మంత్రులు, ఎమ్మెల్యేలం తా పంచాయతీ సమరంలోనే మునిగిపోయారు. మెజారిటీ స్థానాలు కాంగ్రెస్ సానుభూతి పరులు గెలిస్తే కలిగే లాభాలను నేతలకు వివరించారు. సర్పంచ్ ఎన్నికల్లో సత్తా చాటితే.. - మిగతా3లో



ప్రజావాణి సమస్యల పరిష్కారం కోసం ప్రత్యేక సాఫ్ట్వేర్

- మల్లు భట్టి విక్రమార్కు
- బేగంపేట ప్రజాభివృద్ధిలో రాష్ట్రస్థాయి ప్రజావాణి రెండో వార్షికోత్సవం
- ఇందిరమ్మ రాజ్యంలో గ్రామ సమస్యల పరిష్కారమే ధ్యేయమన్న మల్లు భట్టి విక్రమార్కు
- ప్రజావాణికి స్పందన లేదని వివక్షలు దుప్రచారం చేస్తున్నాయని విమర్శ

హైదరాబాద్

రాష్ట్రంలోని వివిధ వర్గాల నుంచి వస్తున్న సమస్యల పరిష్కారం కోసం ప్రత్యేక సాఫ్ట్వేర్ను రూపొందించి, అన్ని శాఖలతో సమన్వయం చేస్తున్నామని ఉప ముఖ్యమంత్రి మల్లు భట్టి విక్రమార్కు తెలిపారు. బేగంపేటలోని ప్రజాభివృద్ధిలో జరిగిన రాష్ట్రస్థాయి ప్రజావాణి రెండో వార్షికోత్సవానికి - మిగతా3లో

టీ పార్టీలో సరదా ముచ్చట్లు

- వయనాడ్ అడవుల్లో దొరికే మూలికను వాడుతున్నాను
- మోదీ సహా ఎంపీలతో ప్రియాంక గాంధీ చర్చ
- సమావేశాలు ముగిసిన అనంతరం ఎంపీలకు స్పీకర్ తేనీటి విందు
- ఆ మూలిక వల్ల తనకు అలర్జి సమస్యలు పూర్తిగా తగ్గిపోయాయన్న ప్రియాంక
- వీబీ-జీ రామ్ జీ బిల్లును అర్ధరాత్రి ఆమోదించడంపై ఎంపీల ప్రశ్న
- ప్రతిపక్షాల గొంతులు అలసిపోవద్దని తాను కోరుకున్నానని మోదీ సరదా వ్యాఖ్య



టీ పార్టీలో సరదా ముచ్చట్లు

వయనాడ్ అడవులలో లభించే ఒక మూలికను తాను వాడుతున్నానని, దానివల్ల తన అలర్జీ సమస్యలు పూర్తిగా తగ్గిపోయాడని ప్రధానమంత్రి నరేంద్ర మోదీ, స్పీకర్ ఓం బిర్లా, పలువురు కేంద్ర మంత్రులతో కాంగ్రెస్ ఎంపీ ప్రియాంక గాంధీ అన్నారు. డిసెంబర్ 1న ప్రారంభమై 19 రోజుల పాటు సాగిన పార్లమెంట్ శీతాకాల సమావేశాలు వాడీవేడి చర్చలు, విపక్షాల ఆందోళనలతో హాఠెత్తాయి. ఈ సమావేశాలు ముగిసిన అనంతరం లోక్ సభ స్పీకర్ ఓం బిర్లా ఎంపీలకు తేనీటి విందు ఇచ్చారు. ఇందులో ప్రధానమంత్రి నరేంద్ర మోదీ, కాంగ్రెస్ ఎంపీ ప్రియాంక గాంధీ, కేంద్ర మంత్రులు రాజ్ నాథ్ సింగ్, రామ్మోహన్ నాయుడు, పలువురు అఖిలపక్ష ఎంపీలు పాల్గొన్నారు. ఈ సందర్భంగా ప్రియాంక వయనాడ్ మూలికల గురించి మాట్లాడారు.

ఆమె ఇంకా మాట్లాడుతూ, ఏడాదిలో 125 రోజుల పాటు పని కల్పించే వికసిత్ భారత్ గ్యారంటీ పర్ రోజ్ గార్ అండ్ అజీబిమా మిషన్ (గ్రామీన్) (వీబీ-జీ రామ్ జీ) బిల్లును గురువారం అర్ధరాత్రి ఆమోదించిన విషయంపై అఖిలపక్ష ఎంపీలు ప్రధానితో చర్చించారు. అర్ధరాత్రి చట్టాన్ని ఆమోదించడం ఆదర్శవంతంగా ఉందని, కాబట్టి శీతాకాల సమావేశాలను పొడిగించి ఉండాల్సిందని ప్రధానమంత్రితో అన్నారు. అయితే ఈ బిల్లుపై ప్రతిపక్షాలు తరుచూ నిరసనలు చేపట్టడం వల్ల పార్లమెంట్ సమావేశాల్లో అంతరాలులు ఏర్పడ్డాయని, అరిచి అరిచి వారి గొంతులు అలసిపోవడమే తాను కోరుకుంటున్నానని మోదీ సరదాగా వ్యాఖ్యానించారు. దీంతో అక్కడున్న వారంతా చిరునవ్వులు చిందించారు. శీతాకాల సమావేశాలను మరికొద్ది రోజులు పొడిగించి ఉండాల్సిందని ధర్మేంద్ర యాదవ్ అభిప్రాయపడగా, ఆయనకు గొంతు నొప్పి రాకుండా ఇక్కడితో ముగించామని వెల్లివిసిరియ



మోదీ సరదాగా బదులిచ్చారు. బాగా ఫ్రీప్రీ అయి సభకు వచ్చారంటూ ఎన్కే రామచంద్రన్ తదితర విపక్ష ఎంపీలను పీఎం అభినందించారు. పాత పార్లమెంటు భవనంలో మాదిరిగానే న్యూ పార్లమెంట్ బిల్డింగ్ లో ఎంపీల కోసం ఒక సెంట్రల్ హాల్ చేర్చాలని పలువురు ఎంపీలు మోదీని కోరారు. సెంట్రల్ హాల్ లో ఎంపీలు, రిటైర్మెంట్ అయిన ఎంపీలు చర్చించుకునే వారు. దీనిపై మోదీ సరదాగా స్పందించారు. అది రిటైర్మెంట్ తర్వాత కదా...ఇంకా మీరు చాలా సేవ చేయాల్సి ఉంది.. అని అనడంతో సమావేశంలో నవ్వులు వెల్లివిసిరియ

విపక్షాల హాజరుకు కారణం ఏమిటంటే? విపక్ష పార్టీ సభ్యులను సభలో మాట్లాడేందుకు అనుమతించడం లేదని ఆరోపిస్తూ గత వర్షాయం స్పీకర్ టీ పార్టీని రాహుల్, ఇతర విపక్ష నేతలు బాయ్కాట్ చేశారు. అయితే ఈసారి పార్లమెంటు శీతాకాల సమావేశాల్లో విపక్షాల విషయంలోనూ స్పీకర్ సమచిత్రంగా వ్యవహరించారని కాంగ్రెస్ అధ్యక్షుడు మల్లికార్జున్ ఖర్గే అభిప్రాయ పడ్డారని, స్పీకర్ టీపార్టీకి విపక్ష ఎంపీలంతా తప్పనిసరిగా హాజరుకావాలనే నిర్ణయం తీసుకున్నారని తెలుస్తోంది.

మహిళా న్యాయవాదిపై పోలీస్ స్టేషన్ లో లైంగిక వేధింపులు.. సీసీటీవీ ఫుటేజ్ కోరిన సుప్రీంకోర్టు

లక్నో: ఒక క్లయింట్ కు సహాయంగా పోలీస్ స్టేషన్ కు వెళ్లిన మహిళా న్యాయవాదిపై పోలీసులు దురుసుగా ప్రవర్తించారు. ఆమెను శారీరకంగా హింసించడంతో పాటు లైంగికంగా వేధించారు. ఆ మహిళా లాయర్ సుప్రీంకోర్టును ఆశ్రయించింది. ఈ నేపథ్యంలో ఆ పోలీస్ స్టేషన్ లోని సీసీటీవీ ఫుటేజీను అత్యున్నత న్యాయస్థానం కోరింది. డిసెంబర్ 3న అర్ధరాత్రి దాటిన తర్వాత మహిళా న్యాయవాది ఒక క్లయింట్ కు సహాయంగా ఉత్తరప్రదేశ్ న్యాయాధికారి సెక్టార్ 126లోని పోలీస్ స్టేషన్ కు వెళ్లింది. తీవ్రంగా గాయపడిన క్లయింట్ వినయ్ సీంఘాల్ ఫిర్యాదుపై తప్పనిసరిగా ఎఫ్ఐఆర్ నమోదు చేయాలని ఆమె పట్టుబట్టింది. కాగా, ఆ సమయంలో ద్యూటీలో ఉన్న స్టేషన్ హౌస్ ఆఫీసర్ తో పాటు పోలీసులు ఆ మహిళా న్యాయవాదిని అక్రమంగా నిర్బంధించారు. అర్ధరాత్రి 12.30 గంటల నుంచి మధ్యాహ్నం 2 గంటల వరకు ఆమెను శారీరకంగా హింసించారు. లైంగికంగా వేధించారు. మహిళా లాయర్ ధరించిన నల్లకోటును చించారు. రహస్య



వీడియో రికార్డర్ కోసం ఆమె దుస్తులను తనిఖీ చేశారు. ఈ సందర్భంగా తన శరీరాన్ని తాకి అసభ్యకరంగా ప్రవర్తించినట్లు ఆమె ఆరోపించింది. అంతేగాక ఆ మహిళా లాయర్ మెడపై పోలీస్ అధికారి ఫిస్టల్ ఉంచాడు. ఆమె మొబైల్ ఫోన్ పాస్ వర్డ్ చెప్పాలని బలవంతం చేశాడు.

లేకపోతే 'సకిలీ ఎన్కౌంటర్'లో చంపుతానని బెదిరించాడు. మహిళా న్యాయవాది, క్లయింట్ మొబైల్స్ ఫోన్స్ లో రికార్డ్ చేసిన వీడియో ఆధారాలను బలవంతంగా పోలీసులు డిలీట్ చేసినట్లు ఆమె పేర్కొంది. మరోవైపు సుమారు 14 గంటల పాటు పోలీస్ స్టేషన్ లో చిత్రహింసలు, లైంగిక వేధింపులు అనుభవించిన ఆ మహిళా న్యాయవాది సుప్రీంకోర్టును ఆశ్రయించింది. తన ప్రాణానికి, స్వేచ్ఛకు ముప్పు వాటిల్లినట్లు ఆరోపించింది. ఈ విషయంలో కోర్టు ప్రత్యేక జోక్యార్హి కోరింది. కాగా, సుప్రీంకోర్టు న్యాయమూర్తులు చిక్రమ్ నాథ్, ఎస్సీ అంజలియాతో కూడిన ధర్మాసనం ఈ పిటిషన్ పై విచారణ జరిపింది. సెక్టార్ 126 న్యాయాధికారి పోలీస్ స్టేషన్ సీసీటీవీ ఫుటేజీను జనవరి 7 లోపు సిల్ట్ కవర్ లో అందజేయాలని ఆదేశించింది. ఆ వ్యవధికి సంబంధించిన సీసీటీవీ ఫుటేజీ తొలగించకుండా చూడాలని న్యాయాధికారి పోలీస్ కమిషనర్ కు సూచించింది.

తలసీమియా చికిత్స కోసం వెళ్తే హెచ్ఐవీ సోకింది.. రక్త మార్పిడితో ప్రమాదంలో చిన్నారుల జీవితాలు

మధ్యప్రదేశ్ రాష్ట్రంలో దారుణ ఘటన చోటు చేసుకుంది. తలసీమియా తో బాధపడుతున్న ఐదుగురు చిన్నారులు చికిత్స కోసం వెళ్తూ.. వైద్యుల నిర్లక్ష్యం ఆ విల్లకు జీవితాన్నే లేకుండా చేసింది. చికిత్సలో భాగంగా వైద్యులు ఆ చిన్నారులకు హెచ్ఐవీ సోకిన రక్తం ఎక్కించారు. ఈ ఘటన దేశ వ్యాప్తంగా సంచలనం రేపుతోంది. సత్తాకు చెందిన కొందరు చిన్నారులు తలసీమియా వ్యాధితో బాధపడుతున్నారు. తల్లిదండ్రులు వారిని సత్కారంలోని ఆసుపత్రికి తీసుకెళ్తారు. అక్కడ పిల్లల్ని పరీక్షించిన వైద్యులు వారికి రక్తమార్పిడి చేశారు. 150 మందికి పైగా దాతల నుండి సేకరించిన రక్తాన్ని మూడు వేర్వేరు బ్లడ్ బ్యాంక్స్ నుంచి తీసుకొచ్చి చిన్నారులకు ఎక్కించారు. ఈ రక్తమార్పిడితో చిన్నారులకు ప్రాణాంతక హెచ్ఐవీ బారిన పడ్డారు. రక్తం ఎక్కించిన కొన్ని రోజులకే చిన్నారులు తీవ్ర అనారోగ్యానికి గురయ్యారు. దీంతో వారికి రక్త పరీక్షలు చేయగా హెచ్ఐవీ సోకినట్లు నిర్ధారణఅయింది. రిపోర్ట్ చూసి తల్లిదండ్రులు



ఒక్కసారిగా షాక్ అయ్యారు. కుటుంబ సభ్యుల్లో ఎవరికీ ఈ వ్యాధి లేకపోయి.. పిల్లలకు సంక్రమించడంపై ఆందోళన వ్యక్తం చేశారు. అయితే, వ్యాధి సోకిన నూది వాడటంగానీ లేదంటే కలుషిత రక్తాన్ని ఎక్కించడం ద్వారాగనీ ఈ వ్యాధి సంక్రమించి ఉండవచ్చని సత్కార ఆసుపత్రి బ్లడ్ బ్యాంక్ ఇన్ చార్జ్ దేవేంద్ర పటేల్ తెలిపారు. తలసీమియాతో బాధ పడుతున్న ఈ ఐదుగురు పిల్లలకు అనేకసార్లు రక్తమార్పిడి చికిత్స జరిగినట్లు గుర్తించారు. ఇక ఈ ఘటనపై ప్రజాలోగ్య,

కుటుంబ సంక్షేమ శాఖ కఠిన చర్యలకు ఉపక్రమించింది. బ్లడ్ బ్యాంక్ ఇన్ చార్జ్, ఇద్దరు ల్యాబ్ టెక్నిషియన్లను విధుల నుంచి సస్పెండ్ చేసింది. సత్కార జిల్లా ఆసుపత్రి మాజీ సివిల్ సర్జన్ కు షాకాబా నోటీసులు జారీ చేసింది. ఈ ఘటనపై లిఖితపూర్వక వివరణ సమర్పించాలని ఆదేశించింది. అంతేకాదు, వివరణ సంతృప్తికరంగా లేకుంటే కఠినమైన చర్యలు తీసుకుంటామని హెచ్చరించారు. కాగా, సత్కార ప్రభుత్వ ఆసుపత్రిలో ఈ ఏడాది మార్చి నెలలో తొలి హెచ్ఐవీ పాజిటివ్ కేసు నమోదైంది. మార్చి 20వ తేదీన 15 ఏళ్ల తలసీమియా పేషెంట్ కు హెచ్ఐవీ పాజిటివ్ వచ్చింది. మార్చి 26 నుంచి 28 వరకు మరో ఇద్దరు చిన్నారులకు హెచ్ఐవీ పాజిటివ్ వచ్చింది. ఏప్రిల్ 3వ తేదీన మరో కేసు నమోదు అయింది. ఇలా మొత్తం ఐదుగురు చిన్నారులు హెచ్ఐవీ బారిన పడ్డారు. ఈ ఘటనపై స్థానికులు తీవ్ర ఆగ్రహం వ్యక్తం చేస్తున్నారు. పిల్లల జీవితాలతో వైద్యులు ఆటలాడుతున్నారంటూ మండిపడ్డారు.

‘అలాంటి ఒప్పందమేదీ జరగలేదు’ సీఎం పదవిపై కర్ణాటక సీఎం సిద్ధరామయ్య..!

కర్ణాటకలో సీఎం మార్పుపై సందిగ్ధత ఇంకా కొనసాగుతూనే ఉంది. త్వరలో కర్ణాటకలో సీఎం మార్పు ఉంటుందని, డిశ్ శివకుమార్ సీఎం అవుతారని డిశ్ పర్గం ప్రచారం చేస్తుండగా.. సీఎం మార్పు జరిగే అవకాశం లేదని, పూర్తిగా ఐదేళ్లు తానే సీఎంగా కొనసాగుతానని సిద్ధరామయ్య సంతకాలు ఇస్తున్నారు. ఈ విషయంపై ఆయన తాజాగా మరోసారి స్పందించారు. ఆసెంబ్లీలో మాట్లాడుతూ.. సీఎం పదవి షేరింగ్ కు సంబంధించి నాడు (అసెంబ్లీ ఎన్నికల్లో విజయం తర్వాత) ఎలాంటి ఒప్పందం జరగలేదని చెప్పారు. ‘నేను ఇప్పటికీ ఒకసారి ఐదేళ్లు సీఎం పనిచేశాను. ఆ తర్వాత మళ్లీ ముఖ్యమంత్రిని అయ్యాను. నాకు తెలిసినంతవరకు పార్టీ ఆధిష్టానం నాకే అనుకూలంగా ఉంది. సీఎం పదవిని ఇద్దరు



వ్యక్తులు 2.5 ఏళ్ల చొప్పున పంచుకోవాలనే ఒప్పందమేదీ జరగలేదు’ అని సిద్ధరామయ్య వ్యాఖ్యానించారు. ఆసెంబ్లీలో

ప్రతిపక్షాల కామెంట్స్ కు స్పందనగా.. ఐదేళ్లు తానే సీఎంగా కొనసాగుతానని సిద్ధరామయ్య చెప్పడం గత నాలుగు రోజుల్లో ఇది రెండోసారి. గత మంగళవారం కూడా ఆయన ఆసెంబ్లీలో ప్రతిపక్ష ఎమ్మెల్యేల కామెంట్స్ కు స్పందిస్తూ.. ‘ఇప్పుడు మళ్లీ చెబుతున్నా ప్రస్తుతం నేను రాష్ట్ర ముఖ్యమంత్రిని, ఇక ముందు కూడా నేను ముఖ్యమంత్రిగా ఉంటా’ అని వ్యాఖ్యానించారు. కాగా సీఎం సిద్ధరామయ్య, డిప్యూటీ సీఎం శివకుమార్ మధ్య వివాదం చాలారోజులుగా కొనసాగుతోంది. ఈ విషయం హైకమాండ్ సైతం జోక్యం చేసుకుని సయోధ్య కుదిర్చింది. అయినా ప్రయోజనం లేదు. సీఎం మార్పు ఉంటుందని ప్రచారం జరుగుతూనే ఉంది.

బంగ్లాదేశ్ లో అదుపు తప్పుతున్న పరిస్థితులు...



పొరుగు దేశం బంగ్లాదేశ్ లో తీవ్ర ఉద్రిక్త పరిస్థితులు నెలకొన్నాయి. రాదేశ్ లో సంస్థ ఇంక్విలాబ్ మంత్ ప్రతినిధి షరీఫ్ ఉస్మాన్ హాదీ మృతితో దేశవ్యాప్తంగా హింస చెలరేగింది. ఈ నేపథ్యంలో అమెరికా, బ్రిటన్ తమ దేశ పౌరులకు కీలక హెచ్చరికలు జారీ చేశాయి. అప్రమత్తంగా ఉండాలని, పెద్ద సభలు, ప్రదర్శనలకు దూరంగా ఉండా లని సూచించాయి. తీవ్ర గాయాలతో సింగ్ పూర్ లోని ఓ ఆసుపత్రిలో చికిత్స పొందు తున్న హాదీ, ఆరు రోజుల పాటు మృత్యువుతో పోరాడి శుక్రవారం కన్నుమూశాడు. ఈ విషయాన్ని బంగ్లా తాత్కాలిక ప్రభుత్వ ప్రధాన సలహాదారు మహమ్మద్ యూనస్ గురువారం రాత్రి అధికారికంగా ధృవీకరించారు. హాదీ మృతదేహం శుక్రవారం సాయంత్రం ఢాకాకు చేరుకోనుందని, శనివారం జాతీయ పార్లమెంట్ భవనం ముందు అంత్యక్రియల ప్రార్థనలు జరిగే అవకాశం ఉందని ఢాకాలోని అమెరికా రాయబార కార్యాలయం తెలిపింది. ఈ కారణంగా దేశవ్యాప్తంగా భారీ నిరసనలు, ప్రదర్శనలు జరిగే ప్రమాదం ఉందని పేర్కొంది. శాంతియుతంగా తలపెట్టిన కార్యక్రమాలు కూడా హింసాత్మకంగా మారవచ్చని, కాబట్టి అమెరికా పౌరులు అత్యంత జాగ్రత్తగా వ్యవహరించాలని కోరింది. బ్రిటన్ విదేశాంగ కార్యాలయం కూడా తమ పౌరులకు ట్రావెల్ అడ్వైజరీ జారీ చేసింది. ముఖ్యంగా హింసాత్మక ఘటనలు ఎక్కువగా సమోదవుతున్న చిట్టాంగ్ కొండ ప్రాంతాలకు వెళ్లవద్దని స్పష్టం చేసింది. అటు, హాదీ మృతికి సంతాపంగా బంగ్లాదేశ్ ప్రభుత్వం శనివారం (డిసెంబర్ 20) జాతీయ సంతాప దినంగా ప్రకటించింది. యూనస్ నేతృత్వంలోని తాత్కాలిక ప్రభుత్వం అధికారంలోకి వచ్చాక బంగ్లాదేశ్ లో శాంతిభద్రతలు క్షీణించాయని నివేదికలు వస్తున్నాయి.

తమిళనాడులో ముసాయిదా

‘సర్’ ఓటర్ల జాబితా ప్రచురణ..

చెన్నై: తమిళనాడులో సైఫల్ ఇంటెన్సివ్ రివిజన్ (సర్) తర్వాత ముసాయిదా ఓటర్ల జాబితాను ఎన్నికల కమిషన్ శుక్రవారం విడుదల చేసింది. ఆ రాష్ట్ర వ్యాప్తంగా సుమారు 97 లక్షల మంది ఓటర్లను తొలగించారు. 66,44,881 మంది ఓటర్లు బదిలీ అయినట్లుగా, 3,39,278 మంది ఓటర్లు పలు ప్రదేశాల్లో నమోదు చేసుకున్నట్లుగా, 26,94,672 మంది ఓటర్లు మరణించినట్లుగా జాబితాలో పేర్కొన్నారు. కాగా, 2025 అక్టోబర్ 27 నాటికి తమిళనాడులో 6.41 కోట్ల మంది ఓటర్లు ఉన్నారు. అయితే ‘సర్’ ప్రక్రియలో 97 లక్షల మందికిపైగా ఓటర్లను తొలగించడంతో ప్రస్తుతం 5.43 కోట్ల మంది ఓటర్లు మిగిలారు. వీరిలో 2.66 కోట్ల మంది పురుషులు, 2.77 కోట్ల మంది మహిళలు, 7,191 మంది ట్రాన్స్ జెండర్ ఓటర్లు ఉన్నారు. మరోవైపు ‘సర్’ ప్రక్రియలో భాగంగా రాజధాని చెన్నైలో అత్యధికంగా 14.25 లక్షల మంది ఓటర్లను తొలగించారు. దీంతో చెన్నై ఓటర్ల సంఖ్య 40.04 లక్షల నుంచి 25.79 లక్షలకు తగ్గింది. 12.22 లక్షల మంది ఓటర్లు బదిలీ అయినట్లు, 1.56 లక్షల మంది మరణించినట్లు, 27,323 మంది ఓటర్లు చిరునామాలో కనిపించలేదని, 18,772 దృఢపై ఓటింగ్ కేసులు ఉన్నట్లు ముసాయిదా ఓటర్ జాబితాలో పేర్కొన్నారు. కాగా, కోయంబత్తూరులో 6.50 లక్షలు, దిండిగల్ జిల్లాలో 2.34 లక్షల మంది ఓటర్లను ముసాయిదా ఓటర్ల జాబితా నుంచి తొలగించారు. కరూర్ లో 79,690 మంది ఓటర్లను, కాంచీపురం జిల్లాలో 2.74 లక్షల మంది ఓటర్లను తొలగించారు. మరోవైపు పోలింగ్ సబ్ డివిజన్ల, పల్లవరం నియోజకవర్గాల్లో అత్యధిక సంఖ్యలో ఓటర్లు తొలగించు సమోదైవట్లు తమిళనాడు ప్రధాన ఎన్నికల అధికారి డి.ఆర్. అర్జున్ పట్నాయక్ తెలిపారు. కొన్ని వర్గాల ఓటర్లను తొలగించినట్లుగా వచ్చిన ఆరోపణలను ఆమె ఖండించారు. ఏ ఓటరు పేరును ఏకపక్షంగా తొలగించలేదని మీడియాతో అన్నారు.

ఈడీ దూకుడు

అక్రమ బెడ్డింగ్ యాక్టు సంబంధించిన మనీలాండరింగ్ కేసులో ఎన్ఫోర్స్ మెంట్ డైరెక్టరేట్ (ఈడీ) దర్యాప్తును ముమ్మరం చేసింది. ఈ కేసులో భాగంగా భారత మాజీ క్రికెటర్లు యువరాజ్ సింగ్, రాబిన్ ఊతప్పతో పాటు ప్రముఖ నటుడు సోనూ సూద్, తృణమూల్ కాంగ్రెస్ మాజీ ఎంపీ మిమి చక్రవర్తి ఆస్తులను అటాచ్ చేసింది. ఈ మేరకు శుక్రవారం



అధికారిక వర్గాలు వెల్లడించాయి. ఈ జాబితాలో సదీ నేహ్ శర్మ, మోడల్ ఊర్వశీ రౌతారా తల్లి, బెంగాలీ నటుడు అంకుష్ హాజ్రా ఆస్తులు కూడా ఉన్నాయి. మనీలాండరింగ్ నిరోధక చట్టం కింద ఈడీ తాత్కాలిక ఉత్తర్వులు జారీ చేసింది. ఇప్పు చేసిన ఆస్తుల్లో యువరాజ్ సింగ్ కు చెందిన రూ.2.5 కోట్లు, సోనూ సూద్ కు చెందిన రూ.1 కోటి, మిమి చక్రవర్తి కు చెందిన రూ.59 లక్షలు, నేహ్ శర్మ కు చెందిన రూ.1.26 కోట్లు, రాబిన్ ఊతప్ప కు చెందిన రూ.8.26 లక్షలు, ఊర్వశీ రౌతారా తల్లి కు చెందిన రూ.2.02 కోట్ల ఆస్తులు ఉన్నాయి. విదేశాల్లో రిజిస్టర్ అయిన ‘1xఎస్’ అనే అక్రమ బెడ్డింగ్ యాక్ట్ ద్వారా రూ.1000 కోట్లకు పైగా మనీలాండరింగ్ జరిగినట్లు ఈడీ గుర్తించింది. ఈ కేసులో గతంలోనే ఈ సెలబ్రిటీలందరినీ ఈడీ విచారించింది. వారి ఆస్తులను ‘అక్రమ సంపాదనగా’ (ప్రాసీడ్స్ ఆఫ్ క్రిమ్) పరిగణించి తాజా చర్యలు తీసుకుంది. ఇదే కేసులో గతంలో మాజీ క్రికెటర్లు శిఖర్ ధావన్, సురేశ్ రైనాలకు చెందిన రూ.11.14 కోట్ల విలువైన ఆస్తులను ఈడీ అటాచ్ చేసిన విషయం తెలిసిందే.

శబరిమల బంగారం కేసు..

ఈడీ దర్యాప్తునకు విజిలెన్స్ కోర్టు అనుమతి

శబరిమల అయ్యప్ప ఆలయంలోని బంగారు విగ్రహాల దుర్బియోగం కేసులో కీలక పరిణామం చోటుచేసుకుంది. ఈ వ్యవహారంలో పూర్తిస్థాయి దర్యాప్తు చేసేందుకు ఎన్ఫోర్స్ మెంట్ డైరెక్టరేట్ కు కొల్లాం విజిలెన్స్ కోర్టు అనుమతిచ్చింది. కేసులో కీలక పత్రాలు,



సాక్షుల వాంగ్మూలాలు సహా సంబంధిత దస్త్రాలను ఈడీకి అప్పగించాలని సిటీను ఆదేశించింది. ఈ కేసులో ఇప్పటివరకు నమోదైన రెండు ఎఫ్ఐఆర్ కాపీలు, ఆరెస్టైన ఏడుగురు నిందితులకు సంబంధించిన సిటీ దాఖలు చేసిన రిమాండ్ రిపోర్టులు సహా ఇతర కీలక దస్త్రాలను ఈడీకి తక్షణమే ఇవ్వాలని కోర్టు తన ఆదేశాల్లో పేర్కొన్నది. ఈడీ దీనిపై మనీలాండరింగ్ నిరోధక చట్టం (ఐపిఎ) కింద కేసు నమోదు చేయనుంది. శబరిమల ఆలయంలోని విగ్రహాల బంగారు తాపదం బరువులో వ్యత్యాసం రావడం సంచలనం రేపింది. దీనిపై ప్రస్తుతం రాష్ట్ర ప్రభుత్వం నియమించిన సిటీ దర్యాప్తు చేస్తోంది. ఈ క్రమంలో మనీలాండరింగ్ కోణంలో దర్యాప్తు చేపట్టేందుకు అనుమతించాలని కోరుతూ ఈడీ కేరళ హైకోర్టును ఆశ్రయించింది. హైకోర్టు సూచన మేరకు కొల్లాం విజిలెన్స్ కోర్టులో పిటిషన్ వేయగా.. కేంద్ర దర్యాప్తు బృందం విజ్ఞప్తిని సిటీ వ్యతిరేకించింది. ఒకేసారి రెండూ కొనసాగడం దర్యాప్తును ప్రభావితం చేస్తాయని అభిప్రాయపడింది. అయినప్పటికీ విజిలెన్స్ కోర్టు మాత్రం ఈడీకి గ్రీన్ సిగ్నల్ ఇచ్చింది.

ప్లాన్ బీ దిశగా కాంగ్రెస్ అడుగులు

-మొదటిపేజీ తరువాయి

ప్రభుత్వ పథకాలను సమర్థవంతంగా జనలోకి తీసుకెళ్లడంతో పాటు వచ్చే జనరల్ ఎలక్షన్లు పైటే చేయడం ఈజీ అవుతుందనే ఆలోచన చేశారు. అందుకే సీఎం రేవంత్ ఈ ఎలక్షన్ను సీరియస్గా తీసుకున్నారు. జిల్లాల్లోనూ సభలు నిర్వహించడం ద్వారా సర్పంచ్ ఎన్నికల హీట్ పెంచారు.రెండేళ్లుగా ప్రభుత్వం అమలు చేస్తున్న సంక్షేమ పథకాలను వివరించి.. పంచాయతీల్లో గెలవాల్సిన అవసరాన్ని గుర్తు చేస్తూ స్వయంగా సీయం రేవంత్ ఉమ్మడి జిల్లాల్లో సభలు నిర్వహించారు. దీంతో నేతలు చాలా సీరియస్ గా తీసుకొని మొదట్లో ఏకగ్రీవం చేసేందుకు ప్లాన్ చేశారు. మొదటి విడత ఎన్నికల్లో 67 శాతం ఫలితాలను కాంగ్రెస్ కైవసం చేసుకుంది. ఆ తర్వాత రెండు, మూడు విడుతల్లో ప్రతిపక్ష బీఆర్ఎస్ పార్టీ.. మరింతగా పుంజుకోవడంతో కాంగ్రెస్ ఆలోచనలో పడింది.మొదటి విడతలో 67 శాతం గెలుపొందిన కాంగ్రెస్.. మూడు విడుతలు ముగిసే సరికి 52 శాతానికి పడిపోయింది. అనుకున్న దానికన్నా కాంగ్రెస్ వెనుకబడితే.. బీఆర్ఎస్ ఊహించినదానికన్నా పుంజుకోవడం చర్చనీయాంశంగా మారింది. గత అసెంబ్లీ ఎన్నికల్లో కాంగ్రెస్ కు మంచి ఫలితాలు వచ్చిన గ్రామాణ ప్రాంతంలో.. బీఆర్ఎస్ పెల్లమెల్లగా పుంజుకుంటున్నట్లు సర్పంచ్ ఎన్నికల ఫలితాలు స్పష్టం చేస్తున్నాయి. దీంతో ఇక ఎంపీటీసీ, జెడ్పీటీసీ ఎన్నికలు వాయిదా వేసే.. ప్లాన్ బీ అమలు చేసే ఆలోచనలో పడ్డారట కాంగ్రెస్ పెద్దలు. పంచాయతీ ఎన్నికల్లో అనుకున్న విధంగా మంచి రిజల్ట్ వస్తే.. వెంటనే ఎంపీటీసీ, జెడ్పీటీసీ ఎన్నికలు పట్టించు అనుకున్నారు. కానీ 90 శాతం టార్గెట్ పెట్టుకుంటే 50 శాతానికి పరిమితం కావడంతో కాంగ్రెస్ పెద్దలు ఆలోచనలో పడ్డారట. ఇప్పుడున్న పరిస్థితుల్లో ఎంపీటీసీ, జెడ్పీటీసీ ఎన్నికలు పెట్టడం కన్నా.. మరిన్ని



సంక్షేమ పథకాలను అమలు చేశాకే ఎన్నికలకు వెళ్లాలని అనుకుంటున్నారు.ముఖ్యంగా వృద్ధులకు అందజేసే పెన్షన్ పెంపు, రైతు భరోసా నిధులను మరోసారి విడుదల చేసిన తర్వాత ఎన్నికలకు వెళ్తే బాగుంటుందనే ఆలోచన చేస్తున్నారు. ఈలోగా అర్బన్ ప్రాంతానికి సంబంధించిన మున్సిపల్ ఎన్నికలను పూర్తిచేయాలని ఆలోచనలో ఉందట. గ్రేటర్ హైదరాబాద్, మున్సిపల్ ఎన్నికల తర్వాత ఎంపీటీసీ, జెడ్పీటీసీ ఎన్నికలను మార్చి, ఏప్రిల్లో నిర్వహించాలని అనుకుంటుందట కాంగ్రెస్ సర్కార్.పంచాయతీ ఎన్నికల

ఫలితాల ఎఫెక్ట్ ఎంపీటీసీ, జెడ్పీటీసీ ఎన్నికలపై పడిందన్న గుసగుసలు వినిపిస్తున్నాయి. అయితే సర్పంచ్ ఎన్నికల్లో సత్తా చాటమని చెప్తూ మీడియా సమావేశంలో మాట్లాడిన సీఎం రేవంత్..ఎంపీటీసీ, జెడ్పీటీసీ ఎన్నికలు ఎప్పుడు పెడుతారన్న దానిపై మాత్రం క్లారిటీ ఇవ్వలేదు. అసెంబ్లీ సమావేశాలు పెట్టి.. అన్ని పార్టీల ఓపీనియన్ తీసుకుని..ఎంపీటీసీ, జెడ్పీటీసీతో పాటు మున్సిపల్ ఎన్నికలు ఎప్పుడు నిర్వహించాలన్నదానిపై డెసిషన్ తీసుకుంటామని సీఎం చెప్పడం కొనమెరుపు.

యమపాశాలుగా టిప్పర్లు

ఖమ్మం : మణుగూరు, భీద్రాద్రి పవర్ ప్లాంట్ ప్రధాన రహదారి పై బొగ్గులారిలు వస్తున్నాయంటే ప్రజలు హడలిపోతున్నారు. లారీల దూకుడు రోజు రోజుకు పెరిగిపోతుండటంతో ఎప్పుడు ఏ ప్రమాదం పొంచి ఉందో అనే ఆందోళన చెందుతున్నారు. ప్రధానంగా మణుగూరులో అంతర్గతంగా బొగ్గును సరఫరా చేసే లారీల దూకుడుకు తోడు మణుగూరు ఓసీ, ఓసీ-2 నుంచి బొగ్గును బీటీపీఎస్సె బొగ్గు తరలించే టిప్పర్ల అతి వేగం మిగతా వాహనదారులకు ప్రాణ సంకటంగా మారుతోంది.బొగ్గు టిప్పర్లతో ప్రాణహాని ఉండడమే కాక పర్యావరణం దెబ్బతీంలోందనే ఫిర్యాదులు వెల్లువెత్తు తున్నాయి. మణుగూరు టూ ఏటూరు నాగారం ప్రధాన రహదారి అంటేనే వాహన కోధకులతోపాటు, కార్మికు, కార్మికేతర కుటుంబాలు జంకుతున్నాయి. ఓ వైపు గుంతలు.. మరోవైపు వాహనాల రద్దీ. దీనికి తోడు బొగ్గు తరలించే టిప్పర్ల లారీ అతివేగం, డ్రైవర్ ఇష్టారాజ్యం ప్రజల ప్రాణాలతో చెలాటంట ఆడుతున్నారు. మణుగూరు నుంచి బీటీపీఎస్సె వెళ్లే లారీలు ట్రిపులు లెక్కన నడుస్తుండటం తో ఈ లారీలను నడిపే డ్రైవర్లు మేగానికి అడ్డాఅడుపు లేకుండాపోతోంది. మరో వైపు మణుగూరు నుండి బీటీపీఎస్ వెళ్లే ప్రధాన రహదారి నిత్యం ప్రమాదాలకు నెలవుగా మారింది. బొగ్గు లారీల ద్వారా కింద పడే బొగ్గు పెళ్లలు నుజ్జగా మారి విపరీతమైన దుమ్ము ధూళికి తోడు లారీల వెనక ప్రయాణించే ద్విచక్ర వాహనదారులు కంటి నిండా బొగ్గు చూర పడడంతో వాహనదారులు తరచూ ప్రమాదాల బారిన పడుతున్నారు. లారీలపై టార్పాలిన్లు కట్టడం లేదు. పైగా బొగ్గును కూడా లారీ బాడీకి సహాంతరంగా కాకుండా హెచ్చుగా పోయడం వల్ల మూలమలుపుల్లో బొగ్గు పెల్లలు రహదారిపై పడడంతో తరచూ ప్రమాదాలు జరుగున్నాయని స్థానికులు ఆరోపిస్తున్నారు. మణుగూరు, బిటీపీఎస్ ఈ మార్గంలో రెండు నిమిషాలకో టిప్పర్ చొప్పున బొగ్గు తీసుకుని పరుగులు తీస్తుంటాయి. సీరియల్ పోతుందని.. రోజుకు ఒక్కో టిప్పర్ నాలుగు నుంచి ఐదు ట్రిపులు వేయాలి రావడం, గంటలోపు గమ్యాన్ని చేరుకోవాలనే ఆత్మతతో



డ్రైవర్లు వేగంగా నడుపుతుండడంతో ప్రమాదాలు నిత్యకృత్యమయ్యాయి. ఈ మార్గంలో బొగ్గు టిప్పర్లు ఢీకొని అనేక మంది మృతి చెందగా,మరికొందరు తీవ్రగాయాలతో మంచానికే పరిమితమయ్యారు.బొగ్గు తరలించే సమయాన టిప్పర్ల నుంచి బొగ్గు పెళ్లలు రోడ్డుపై పడకుండా పట్టాలను కప్పాలి ఉంటుంది. కానీ త్వరగా వెళ్లాలనే ఆత్మతతో పట్టాలను కప్పక బొగ్గు పెళ్లలు రోడ్డు పై పడి ప్రమాదాలకు కారణమవుతున్నాయి. అంతేకాక బొగ్గు దుమ్ము ఎగిసిపడు తుండడంతో వెనక వచ్చే ద్విచక్ర వాహన దారులు ఇబ్బంది పడుతున్నారు. బొగ్గు రవాణా టెండర్లలో విధిగా పట్టాలు పూర్తిగా కప్పాలనే నిబంధన ఉన్నా డ్రైవర్లు పెద్దగా పట్టించుకోవడం లేదు. అంతేకాక నల్లడి దుమ్ము లేస్తుండడంతో శ్వాసకోశ వ్యాధులు వచ్చే అవకాశముందని తెలిసి కూడా పట్టించుకోకపోవడం గమ నార్చు.కొందరు

టిప్పర్ చోదకులు పరిమితిని మించి బొగ్గు రోడును తీసుకెళ్తున్నట్లు ఆరోపణలు ఉన్నాయి. లారీల వేగాన్ని, అధికలోడ్ను నియంత్రించి, సామర్థ్యాన్ని పరిశీలించాల్సిన సంబంధిత అధికారులు ఆ దిశగా చర్యలు చేపట్టకుండా మామూలుగా తీసుకుంటున్నారనే ఆరోపణలున్నాయి. భీద్రాద్రి పవర్ ప్లాంట్కు బొగ్గు రవాణా చేసే లారీల డ్రైవర్లకు ఒక్కరికి కూడా లైసెన్స్ లేదని.. మద్యానికి అలవాటుపడి వాహనాలు తోలుతుంటే రవాణాశాఖ అధికారులు నిద్రపత్తులో ఉన్నారని ప్రజలు విమర్శలు చేస్తున్నారు. నిబంధనలు ఉల్లంఘించిన వారి నుంచి రవాణాశాఖ అధికారులు చర్యలు తీసుకుంటే కొంతమేరైనా ప్రమాదాలను నివారించ వచ్చునని, ఆ దిశగా ఆ శాఖ అధికారులు ఇప్పటికైనా బొగ్గు లారీలపై చర్యలు చేపట్టాలని ప్రజలు డిమాండ్ చేస్తున్నా రు.

సమస్యలతో సర్పంచ్లకు స్వాగతం

హైదరాబాద్ : దీర్ఘకాలికంగా గ్రామాలలో సర్పంచ్ పాలకమండలి పరిపాలన లేకపోవడంతో గ్రామాలలో అనేక సమస్యలు నెలకొని ఉన్నాయి. తెలంగాణ పంచాయతీ రాజ్ చట్టం ప్రకారం గ్రామాలలో గ్రామ సర్పంచులు పాలకమం దలి సభ్యులు గ్రామాల అభివృద్ధిలో కీలక భాగస్వామ్యంగా ఉన్నారు. గత సర్పంచులు పాలకమండలి సభ్యులు పదవీకాలం ముగిసిన దగ్గర నుండి గ్రామాలలో సరి అయిన పరిపాలన లేకపోవడం, కేంద్ర రాష్ట్ర ప్రభుత్వాలు ఇచ్చే గ్రాంట్లు, అభివృద్ధి పథకాలకు ఇచ్చే నిధులు ఆగిపోవడంతో గ్రామాలలో అభివృద్ధి కుంటుబడింది.గ్రామపంచాయతీలకు కొత్త సర్పంచులు రావడంతో వారికి గ్రామాలలో అనేక సమస్యలు తో పాటు అభివృద్ధి పనులు , కేంద్ర రాష్ట్ర సంక్షేమ పథకాలను అమలుపరచడంలో కీలకం కానున్నారు. తెలంగాణ పంచాయతీ రాజ్ చట్టం కూడా సర్పంచులు పాలక మండలి సభ్యులు లే గ్రామాల అభివృద్ధిలో కీలక భాగస్వా మ్యం కానున్నారు.సర్పంచ్ పాలకమండలి ఆధ్వర్యంలో గ్రామాలు అభివృద్ధిలో రూపురేఖలు మారనున్నాయి. మండలంలో కొత్తగా ఎన్నికైన గ్రామ సర్పంచ్ లు పాలకమం దలి సభ్యులకు గ్రామాలు స్వాగతం పలుకుతూనే, వివిధ సమస్యలు కూడా స్వాగతం పలుకుతున్నాయి. 31 గ్రామపం చాయతీలలో గత సర్పంచులు పాలక మండలి సభ్యులు

పదవీకాలం ముగిసిన తర్వాత, దీర్ఘకాలికంగా గ్రామాలలో పరిపాలన లేక అంతర్గత రోడ్లు, డ్రైనేజీ కాలువలు నిర్మించడం, డ్రైనేజీ కాలువలలో కూడికలు తీయించడం , పారిశుధ్య పనులను చేయించడం , విద్యుదీకరణ పనులు, స్వచ్ఛమైన త్రాగు నీటి సౌకర్యం గ్రామాలలో ప్రజలందరికీ కల్పించడం, రైతులకు పంటలు పండించేందుకు సాగునీరు అందించడం, యువతకు, నిరుద్యోగులకు స్వయం ఉపాధి పథకాలను అందించడం, కొన్ని గ్రామాలలో సరియైన రోడ్లు పసతి లేకపోవడం,గ్రామాలకు బస్సు సౌకర్యం కల్పించడం, బస్ పెట్టె నిర్మించడం, విద్య, వైద్యం, గృహం వసతి పేదలందరికీ అందుబాటులోకి తీసుకురావడం, కొన్ని గ్రామాలలో కోతల బెడద పంటి సమస్యలు సర్పంచులకు దర్శనమిస్తున్నాయి. కొత్తగా పదవీ బాధ్యతలు చేపట్టిన సర్పంచులు పాలక మండల సభ్యులు స్థానిక రాజకీయాలతో సంబంధం లేకుండా గ్రామ



ప్రజలందరినీ అభివృద్ధిలో భాగస్వామ్యం చేస్తూ గ్రామాల ప్రజలు కల్పించిన అవకాశాన్ని సద్వినియోగం చేస్తూ తమ పదవీకాలంలో గ్రామాలు రూపురేఖలు , మార్గాలని గ్రామ ప్రజలను మరింత అభివృద్ధి పథంలోకి తీసుకుపోవాలని వారిని మనస్ఫూర్తిగా అభినందించి గ్రామాల అభివృద్ధికి తోడ్పడాలని ఆకాంక్షిస్తారు.

సమగ్రత.. నిజాయతీ



-మొదటిపేజీ తరువాయి

కార్యక్రమాలు, పూర్వోల ద్వారా అధిగమించవచ్చు. కానీ సమగ్రత లోపం తీవ్రమైన సవాళ్లను రేకెత్తిస్తుంది, వాటిని అధిగమించడం అసాధ్యం. కాబట్టి పీఎస్సీలు తాము నియమించే అభ్యర్థుల విషయంలో నిజాయతీ, సమగ్రతకు అత్యధిక ప్రాధాన్యత ఇవ్వాలి..’ అని రాష్ట్రపతి స్పష్టం చేశారు. హైదరాబాద్‌లో జరుగుతున్న రెండ్రోజుల పీఎస్సీల జాతీయ సదస్సుకు రాష్ట్రపతి ముఖ్య అతిథిగా హాజరయ్యారు. శుక్రవారం తొలిరోజు సదస్సులో ఆమె ప్రారంభోపన్యాసం చేశారు.

ఉత్తమ సివిల్ సర్వెంట్లను ఎంపిక చేయగలగాలి..

‘ప్రభుత్వ అధికారుల సమగ్రత, సున్నితత్వం, సామర్థ్యం వల్లే స్థిరమైన కార్యనిర్వహణ సాధ్యమవుతుంది. జాతీయ స్థాయిలో యూనియన్ పబ్లిక్ సర్వీస్ కమిషన్ (యూపీఎస్సీ) ద్వారా సివిల్ సర్వెంట్లు ఎంపికవుతుంటే.. రాష్ట్రస్థాయిలో పీఎస్సీలకు ఎంతో ప్రాధాన్యత ఉంది. అభ్యర్థుల నైతిక ధోరణిని అర్థం చేసుకోవడానికి సహాయపడే సాధనాలు, ఉపకరణాలను పీఎస్సీలు వెతకాలి. సివిల్ సర్వెంట్ ఉద్యోగం సాధించాలనుకునే యువతలో అట్టడుగు వర్గాలు, బలహీనుల కోసం పనిచేయాలనే మనస్తత్వం ఉండాలి. అదేవిధంగా మహిళల అవసరాలు, ఆకాంక్షల విషయంలో సున్నితమైన వైఖరి కలిగి ఉండాలి. ఇలాంటి వారితో పాటు సాంకేతికత సవాళ్లను ముందుగానే ఊహించడం, పారదర్శకత, విశ్వసనీయతను బలోపేతం చేయడం, ప్రపంచ స్థాయిలో పోల్చదగిన సివిల్ సర్వెంట్ల బృందాలను ఎంపిక చేసేలా పీఎస్సీలు సిద్ధం కావాలి. పీఎస్సీల మధ్య సహకారాన్ని పెంపొందించడానికి, ఉత్తమ అనుభవాలను పంచుకోవడానికి ఈ సదస్సు ఉపయోగపడుతుంది. సాంకేతికత, చట్టపరమైన అంశాలు, నియామక ప్రక్రియను మరింత సమర్థవంతంగా చేయడం.. వంటి అంశాలు చర్చకు రావడంతో పాటు కమిషన్ విషయం ముందున్న ముఖ్యమైన సమస్యలకు పరిష్కారాలు ఈ చర్చల నుంచి లభిస్తాయని ఆశిస్తున్నా..’ అని రాష్ట్రపతి పేర్కొన్నారు.

పీఎస్సీలకు విజయం చేకూరాలి

‘ప్రపంచంలో అత్యంత వేగంగా అభివృద్ధి చెందుతున్న దేశాల్లో భారత్ ముందు వరుసలో ఉంది. ప్రధాన ఆర్థిక వ్యవస్థ, అపారమైన వైవిధ్యం కలిగిన దేశంగా ఉన్న భారత్‌కు అన్ని స్థాయిల్లో అత్యంత సమర్థవంతమైన పరిపాలనా వ్యవస్థలు అవసరం. త్వరలోనే భారత్ ప్రపంచంలో మూడవ అతిపెద్ద ఆర్థిక వ్యవస్థగా అవతరించేందుకు వేగంగా అడుగులు వేస్తోంది. 2047 నాటికి ‘ఏకసిక్ భారత్’ లక్ష్యాన్ని సాధించే దిశగా కూడా ముందుకు సాగుతున్నాం. ఈ నేపథ్యంలో యూపీఎస్సీ, అన్ని రాష్ట్రాల పీఎస్సీలు తమ బాధ్యతలను సమర్థంగా నిర్వహిస్తూ, ఉత్తమ, ‘భవిష్యత్తు%-నిర్వహిస్తూ’ సివిల్ సర్వెంట్ల బృందాన్ని తయారు చేసేందుకు దోహదపడతాయని ఆశిస్తున్నా అలాంటి సివిల్ సర్వెంట్లు.. న్యాయ, స్థిరత్వం, సృజనాత్మకత, వేగవంతమైన ఆధునికీకరణ, జాగ్రత్తతో కూడిన నిర్వహణకతను మేజరేంచాలి. యూపీఎస్సీ, రాష్ట్రాల పీఎస్సీల దేశ నిర్మాణ ప్రయత్నాల్లో నిరంతర విజయం చేకూరాలని కోరుకుంటున్నాను..’ అని ముర్రు చెప్పారు.

బీజీపీఎస్సీకి జాతీయ స్థాయిలో గుర్తింపు: గవర్నర్

దేశంలోనే అత్యంత పిన్న పయసున్న తెలంగాణ పబ్లిక్ సర్వీస్ కమిషన్ (బీజీపీఎస్సీ) జాతీయ స్థాయిలో గుర్తింపు సాధించిందని రాష్ట్ర గవర్నర్ జిష్టుదేవ్ వర్మ అన్నారు. గతదాది కమిషన్ పెద్దయ్యాలే చేసిన అన్ని పరీక్షలను విజయవంతంగా నిర్వహించడంతో పాటు అర్హులైన యువతను రికార్డు స్థాయిలో ఉద్యోగాలకు ఎంపిక చేసేదని చెప్పారు. ప్రజాస్వామ్య పాలనకు యూపీఎస్సీ, పీఎస్సీలు వెన్నెముకలాంటివన్నారు. జాబ్ క్యాలెండర్లలో, కాలపరిమితులకు కట్టుబడి నిష్పక్షపాతంగా, మెరిట్ ఆధారిత నియామకాల ద్వారా యూపీఎస్సీ, పీఎస్సీలు సమర్థవంతమైన, నైతికత, సేవాభావం కలిగిన వ్యక్తులు ప్రభుత్వ పరిపాలనలో చేరేలా చూడాలని గవర్నర్ ఆకాంక్షించారు. సంస్థాగత విశ్వసనీయతను కాపాడేందుకు వీలుగా పీఎస్సీలు సమయానికి నోటిఫికేషన్లు ఇవ్వాలని, పరీక్షలు, ఫలితాల ప్రకటనలకు ప్రాధాన్యత ఇవ్వాలని నూచించారు. ప్రశ్నపత్రాల తయారీ నుంచి మూల్యాంకనం, ఇంటర్వ్యూల వరకు ప్రతి ప్రక్రియలో పారదర్శకత ప్రధానమైనది కావాలన్నారు. పీఎస్సీలు తీవ్రమైన సవాళ్లను ఎదుర్కొంటున్నాయని, ప్రధానంగా నియామకాలకు, పరీక్షా ప్రక్రియలకు.. అనవసరమైన కోర్టు కేసులు అడ్డంకిగా మారుతున్నాయని చెప్పారు. పరీక్షల పునర్నిర్వహణ లాంటి సమస్యలు నిజాయతీ కలిగిన అభ్యర్థుల్లో నిరాశకు కారణమవుతాయన్నారు. ఈ అంశాలపై సదస్సులో చర్చించి పరిష్కార మార్గాలను గుర్తించాలన్నారు.

యూపీఎస్సీ శతాబ్ది ఉత్సవాలు

యూపీఎస్సీ వైర్మన్ అజయ్‌కుమార్ మాట్లాడుతూ.. కమిషన్ వందేళ్ల పండుగ జరుపుకుంటోందని, వచ్చే విధాది అక్టోబర్ వరకు ఈ ఉత్సవాలు నిర్వహిస్తున్నట్లు చెప్పారు. ఉత్తమ అనుసరణలు, అధునాతన సాంకేతికతలను అవలంబించడం ద్వారా పీఎస్సీల ప్రమాణాలు, పనితీరును మరింత మెరుగుపరిచేలా ఒక సెంటర్ ఆఫ్ ఎక్సలెన్స్‌ను స్థాపించే ఆలోచన ఉన్నట్లు వెల్లడించారు. రాష్ట్ర మహిళా, శిశు సంక్షేమ శాఖ మంత్రి సీతక్క, బీజీపీఎస్సీ వైర్మన్ బుర్రా వెంకటేశం తదితరులు పాల్గొన్నారు. తొలిరోజు సదస్సులో భాగంగా పీఎస్సీల్లో సాంకేతికత ఉన్నతీకరణ, నియామక ప్రక్రియలలో బ్లాక్‌చైన్ సాంకేతికత వినియోగం, ఇంటర్వ్యూ ప్రక్రియలో మార్పులు తదితర అంశాలపై చర్చించారు.

ప్రజావాణి సమస్యల పరిష్కారం కోసం ప్రత్యేక సాఫ్ట్‌వేర్ రూపొందించాం

-మొదటిపేజీ తరువాయి

ఆయన ముఖ్య అతిథిగా హాజరయ్యారు. ఈ కార్యక్రమంలో పలువురు మంత్రులు, ప్రజావాణి ఇన్‌ఛార్జ్‌లు తదితరులు పాల్గొన్నారు. పలువురు లబ్ధిదారులు తమ అనుభవాలను పంచుకున్నారు. ఈ సందర్భంగా ఆయన మాట్లాడుతూ, ఇందిరమ్మ రాజ్యంలో ప్రజా సమస్యల పరిష్కారమే రాష్ట్ర ప్రభుత్వం ధ్యేయమని అన్నారు. ప్రజావాణి ప్రారంభించిన రెండేళ్లలో ఇప్పటి వరకు 74 శాతం ఫిర్యాదులు పరిష్కరించామని వెల్లడించారు. ప్రజావాణికి స్పందన లేదని విపక్షాలు దుప్ప్రచారం చేస్తున్నాయని ఆయన ఆక్షేపించారు. ఎన్ని దుప్ప్రచారాలు చేసినా ప్రజా సమస్యలను పరిష్కరిస్తామని భరోసా ఇచ్చారు. అధికారానికి దూరమైన బీఆర్ఎస్ ఎన్ని విమర్శలు చేసినా తాము మరింత ముందుకు వెళతామని ఆయన అన్నారు. పోరాడి తెచ్చుకున్న తెలంగాణలో పనులు ప్రజలకు ఉపయోగపడేలా కృషి చేస్తామని హామీ ఇచ్చారు. ప్రజావాణిని విజయవంతం చేసిన వారికి ఆయన అభినందనలు తెలియజేశారు.



ఆర్ఎంసి లుక్రమ్ ప్లాంట్ నిర్మాణం

చంద్రాయన గూడ పెరి అర్బన్ జోన్ లో నిర్మాణం

రంగారెడ్డి జిల్లా ఎగ్జిక్యూటివ్ ఇంజనీర్ పొల్యాషన్ కంట్రోల్ బోర్డుకు ఫిర్యాదు

సందిగామ తాసిల్దార్ కార్యాలయంలో సైతం ఫిర్యాదు

పట్టింపకోనే అధికారులు చురుకుగా సాగుతున్న ఆర్ఎంసి నిర్మాణ పనులు

వ్యవసాయ భూములు, ప్రజల ఆరోగ్యాలను

కాపాడాలని ప్రభుత్వానికి “చల్లా కీర్తి రెడ్డి” అభ్యర్థన

సామాన్యడి అస్త్రం షాద్ నగర్ : పట్టణ కేంద్రానికి మరియు గ్రామీణ ప్రాంతాలకు మధ్యలో ఉండే పరివర్తన ప్రాంతంలో ప్రభుత్వం నిబంధనలకు వ్యతిరేకంగా అక్రమంగా నిర్మిస్తున్న ఓ ఆర్ఎంసి ప్లాంట్ నిర్మాణంపై సానికులు అభ్యంతరం వ్యక్తం చేస్తున్నారు. పెరి అర్బన్ జోన్ పరిధిలోకి వచ్చే ఇలాంటి ముఖ్యమైన ప్రాంతాల్లో అసలు ఆర్ఎంసి ప్లాంట్ ఎలా ఏర్పాటు చేస్తారని బాధితులు ప్రశ్నిస్తున్నారు. రంగారెడ్డి జిల్లా షాద్ నగర్ నియోజకవర్గ పరిధిలోని సందిగామ మండలం చంద్రాయణగుడ గ్రామ శివారులో పెరి అర్బన్ జోన్ పరిధిలో నిబంధనలకు వ్యతిరేకంగా ఆర్ఎంసి ప్లాంటును ఏర్పాటు చేస్తుండడం పై సానికులు అధికారులకు ఫిర్యాదు చేశారు. చంద్రాయన గూడ చల్లా కీర్తి రెడ్డి (ప్రాధ్వసర్ కీర్తిశేషులు దువ్వంత రెడ్డి సతీమణి) శుక్రవారం మీడియా ముందు ఆర్ఎంసి ప్లాంట్ అక్రమ నిర్మాణంపై పలు వివరాలు అందించారు. చంద్రాయన గూడ గ్రామ శివారులోని నర్సే నంబర్ 1431/ఎ లో సుమారు 6 ఎకరాల 26 గుంటల భూమి వ్యవసాయ క్షేత్రం తమది ఉందని చంద్రాయన గూడ గ్రామానికి ఆనుకొని ఉన్న ఈ క్షేత్రం వెనకాల్ పెరి అర్బన్ జోన్ లో గుట్టు చచ్చుకు కాకుండా ఆర్ఎంసి ప్లాంటును సుదర్శన్

రెడ్డి (సర్వే నంబర్ 1435) అనే వ్యక్తి స్థలం లీజుకు ఇచ్చారని ఇది పూర్తిగా వ్యవసాయ భూములకు ఎంతమాత్రం క్షేమం కాదని తెలిపారు. ముఖ్యంగా చంద్రాయణ గూడ గ్రామంతో పాటు పక్కనే పురవిదా వెంచర్ ఉందని భవిష్యత్తులో ఈ ప్లాంట్ ద్వారా అనేక వాతావరణ కాలుష్యం ఏర్పడుతుందని తెలిపారు. ఈ ప్లాంట్ ఏర్పాటు అయితే గ్రామ ప్రజలతో పాటు తమ వ్యవసాయ క్షేత్రంలో కూడా పంటలకు విఘాతం కలుగుతుందని, వ్యవసాయ ప్రయోజనాలు దెబ్బతింటాయని అదేవిధంగా దుమ్ము ధూళి వాతావరణ కాలుష్యం మరియు నీటి కాలుష్యం జరుగుతుందని బాధితులు పేర్కొంటున్నారు. రంగారెడ్డి జిల్లా ఎగ్జిక్యూటివ్ ఇంజనీర్ పొల్యాషన్ కంట్రోల్ బోర్డు అధికారికి, అదేవిధంగా సందిగామ మండల తహసీల్దార్ కు ఆర్ఎంసి ప్లాంట్ నిలుపుదల కోసం ఈనెల 16వ తేదీన ఫిర్యాదు చేయడంతో ఈ విషయం వెలుగు చూసింది. వ్యవసాయ ప్రయోజనాలు కాపాడండి - చల్లా కీర్తి రెడ్డి పెరి అర్బన్ జోన్ లో ఉన్న భూములలో నిబంధనలకు వ్యతిరేకంగా ప్రభుత్వ ఆదేశాలు భీషాతారు చేస్తూ ఆర్ఎంసి ప్లాంటును అక్రమంగా నిర్మిస్తున్న వారిపై అధికారులు చర్యలు తీసుకోవాలని చల్లా కీర్తిరెడ్డి మాట్లాడారు. ఈ ప్లాంట్ వల్ల భవిష్యత్తులో అనేక వాతావరణ కాలుష్యాలు ఏర్పడి వ్యవసాయ ప్రయోజనాలు దెబ్బ తినడమే కాకుండా దుమ్ము ధూళితో పాటు భూగర్భ జలాలు కూడా దెబ్బతింటాయని ఆమె మీడియా ముందు వాపోయారు. అదేవిధంగా ప్రజలు నివసిస్తున్న నివాసాల మధ్య ఇలాంటి ఆర్ఎంసి ప్లాంటులు ఏర్పాటు సురక్షితం కాదని ఆమె తెలిపారు. ఈ ప్లాంట్ నిర్మాణాన్ని వెంటనే నిలిపివేసి న్యాయీ నుండి ప్లాంటును అణివేయాలని లేకపోతే న్యాయపరమైన చర్యలు తీసుకోవాల్సి ఉంటుందని ఆమె హెచ్చరించారు. ఇది దారుణం -



న్యాయవాది జంగయ్య యాదవ్ పెరి అర్బన్ జోన్ లో నిబంధనలకు వ్యతిరేకంగా నిర్మిస్తున్న ఆర్ఎంసి ప్లాంటును వెంటనే ఎత్తివేయాలని లేకపోతే దీనిపై న్యాయపరంగా చట్ట పరంగా చర్యలు వెదురుపాల్సి ఉంటుందని బాధితుల తరపు న్యాయవాది ఈ జంగయ్య యాదవ్ హెచ్చరించారు. సుదర్శన్ రెడ్డి అనే వ్యక్తి ఆయన భూమిని ఇతరులకు లీజుగా ఇచ్చారని సదరు భూమిలో అక్రమంగా ఆర్ఎంసి ప్లాంట్ నిర్మాణం అవుతుందని ఇది చట్ట వ్యతిరేకమని ప్రభుత్వ నిబంధనలకు విరుద్ధమని ఆయన తెలిపారు. సంబంధిత అధికారులకు లిఖితపూర్వక ఫిర్యాదు చేసినట్లు తెలిపారు. పెరి అర్బన్ జోన్ లో సి.ఎల్.యూ (సేజ్ ల్యాండ్ యూస్) ఉండాలని కానీ ఎలాంటి అనుమతులు పరిమితులు లేకుండానే అక్రమంగా ప్లాంట్ నిర్మిస్తున్నారని ఇది నిషిద్ధమని బాధితుల ఫిర్యాదులు పట్టించుకోకపోతే న్యాయస్థానాన్ని ఆశ్రయించి వారితో పాటు అధికారులపై కూడా ఉన్నతాధికారుల ఫిర్యాదు చేయాల్సి ఉంటుందని వారు హెచ్చరించారు. ఈ విషయాన్ని అధికారులతో పాటు నియోజక వర్గ ప్రజాప్రతినిధి కూడా ఫిర్యాదు చేసినట్లు గుర్తు చేశారు..

జనగామ అమ్మ క్యాంటీన్



సామాన్యడి అస్త్రం జనగామ గోపాల్ దాస్ ఫాతిమా సురేష్ పుట్టినరోజు సందర్భంగా జనగామ మాతా శిశు ఆసుపత్రి వద్ద వైద్యం కోసం వచ్చిన ప్రజలకు మహా అన్న సమర్పణం చేసి ఘనంగా పుట్టినరోజు చేడుకలు జరుపుకున్నారు ఈ సందర్భంగా జనగామ అమ్మ ఫౌండేషన్ వ్యవస్థాపక అధ్యక్షుడు మంతెన మణికుమార్ ప్రధాన కార్యదర్శి వంగ భీష్మ రాజు మాట్లాడుతూ నిరంతరం జనగామ అమ్మ ఫౌండేషన్ ఆలోచన ఆశయంలో మహా అన్న సమర్పణ కార్యక్రమాలలో గోపాల్ దాస్ ఫాతిమా సురేష్ పుట్టినరోజు సందర్భంగా జరుపుకుంటూ అందరికీ అందర్నాగా నిలుస్తున్నారని జనగామ అమ్మ ఫౌండేషన్ టీం తరపున జన్మదిన శుభాకాంక్షలు తెలియజేశారు ప్రతి ఒక్కరు సందర్భం ఏదైనా కానీ భారతదేశంలో ఆకలి చావులు లేకుండా నియంత్రణ లేకట్టగా ప్రతి ఒక్కరూ సామాజిక సేవా కార్యక్రమాలలో భాగస్వాములు కావాలని ఇచ్చుచున్న ప్రజలు యువత ముందుకు రావాలని పిలుపునిచ్చారు ఈ సేవా కార్యక్రమంలో బి సుహాసినీ, రామ్మూర్తి గారు అమ్మ ఫౌండేషన్ వైస్ ప్రెసిడెంట్ కొయ్యడ రవి, పండుగ నరేష్, బింగి నరసింహులు వడ్ల ప్రసాద్, ఎండి ఆఫ్రోన్, ఎండి యాకాబ్, పల్లె హరీష్ గునిగంటి శివకుమార్, గోల్కొండ శ్రీను, తదితరులు పాల్గొన్నారు

వన్ టూ వన్

ఎమ్మెల్యేలతో పవన్

విజయవాడ : డిప్యూటీ సీఎం, జనసేన పార్టీ అధ్యక్షుడు పవన్ కల్యాణ్ తమ పార్టీ ఎమ్మెల్యేలతో సమావేశమవుతున్నారు. శుక్రవారం నుంచి ఆయన పార్టీ శాసనసభ్యులతో వన్ టూ వన్ (ముఖముఖీ) భేటీలు నిర్వహిస్తున్నారు. నియోజకవర్గాల్లో క్షేత్రస్థాయి పరిస్థితులు, అభివృద్ధి కార్యక్రమాల పురోగతిపై ఆయన ప్రధానంగా దృష్టి సారింపారు. ఈ సమావేశాల వరంపర మండలి బుద్ధప్రసాద్ తో మొదలైంది. ఈ సమాక్షంలో భాగంగా, ప్రతి నియోజకవర్గంలో ఇప్పటివరకు చేపట్టిన అభివృద్ధి పనులు, సంక్షేమ పథకాల అమలు తీరు, కొనసాగుతున్న ప్రాజెక్టుల వివరాలను పవన్ కల్యాణ్ అడిగి తెలుసుకొన్నారు. అదేవిధంగా, నియోజకవర్గాల్లో ఇంకా పరిష్కారం కాని సమస్యలు, పార్టీ కార్యక్రమాల నిర్వహణ వంటి అంశాలపై ఎమ్మెల్యేలతో చర్చిస్తారు. ఈ రోజు మొత్తం తొమ్మిది మంది ఎమ్మెల్యేలతో పవన్ కల్యాణ్ సమావేశం కానున్నారు. మండలి బుద్ధ ప్రసాద్ అనంతరం దేవ పరప్రసాద్, లేకం నాగ మధుధీ, గిడ్డి సత్యనారాయణ, పంతుల నానాజీ, సీపాన్ వంశీకృష్ణ, నిమ్మక జయకృష్ణ, పంచకర్త రమేష్ బాబు, సుందరపు విజయ్ కుమార్ లతో ఆయన ముఖముఖీ భేటీ అవుతారు

సర్పంచులకు సన్మానం

చేసిన ఎమ్మెల్యే రాందాస్ నాయక్

సామాన్యడి అస్త్రం ఖమ్మం : భద్రాద్రి కొత్తగూడెం జిల్లా జూలూరుపాడు మండల వ్యాప్తంగా జరిగిన గ్రామపంచాయతీ ఎన్నికల్లో కాంగ్రెస్ పార్టీ విజయదుందిబీ మోగించిన విషయం విధితమే. మండల వ్యాప్తంగా 20కి పైగా గ్రామపంచాయతీలను అస్తగతం చేసుకున్న హస్తం పార్టీ గెలుపొందిన సర్పంచ్ అభ్యర్థులను సతి సమేతంగా సన్మానించి దండతులకు నూతనపత్రాలను చిరు కానుకగా అందించారు. ఈ కార్యక్రమాన్ని స్థానిక ఎల్లెంకి గార్డెన్స్ జిల్లా నాయకుడు లేళ్ళ వెంకటరెడ్డి ఆధ్వర్యంలో ఏర్పాటుచేసి విజేతులైన సర్పంచులను ఉపసర్పంచులను వార్డు సభ్యులను గెలిపించేందుకు కారకులైన వారి అనుచర గణాన్ని ఘనంగా సన్మానించి అభినందనలు తెలియజేశారు. గ్రామంలో అందరూ ఐక్యంగా ఉండి గ్రామాభివృద్ధికి పాటుపడాలని ఎమ్మెల్యే రామదాస్ నాయక్ సూచించారు గొడవలు ఉంటే అవి ఎన్నికల వరకు మాత్రమే ఉండాలని ఆ తర్వాత నుంచి మళ్లీ అందరూ ఒక్కటే ఉండాలని అన్నారు ఎన్నికలు అన్న తర్వాత ఓటమి సహజమని ఓడిపోయినంత మాత్రాన తక్కువ గెలిచినంత మాత్రాన ఎక్కువ కాదని ఓటమి చెందిన అభ్యర్థులకు హితవు పలికారు గ్రామంలో అందరూ కలిసికట్టుగా పని చేయాలని రాబోయే ఎన్నికల్లో ఇదే వరపడని కొనసాగించి విజయదుందుబీ మోగించాలని ఆయన కోరారు . కార్యక్రమంలో మండల కాంగ్రెస్ అధ్యక్షులు మంగిలాల



నాయక్ పాల్గొన్నారు.

విజెన్సీ ప్రజలకు ప్రాణాధారం పాడేరులో రేపు 10 నూతన అంబులెన్స్ల ప్రారంభం

గిరిజన ప్రాంతాల్లో వైద్య సేవలకు కొత్త ఊపిరిలిఅరకు
ఎంపీ,డా"గుమ్మ తనూజ రాణి

సామాన్యడి అస్త్రం అల్లూరి సీతారామరాజు జిల్లాలోని మారుమూల ఏజెన్సీ ప్రాంత ప్రజలకు అత్యవసర వైద్య సేవలు మరింత సత్వరంగా అందుబాటులోకి రానున్నాయి. గిరిజన ప్రాంతాల్లో వైద్య మాలిక వసతులను పటిష్టం చేయాలనే లక్ష్యంతో 10 నూతన అంబులెన్సులను రేపు (డిసెంబర్ 20) పాడేరులో ప్రారంభించనున్నారు. విశాఖపట్నం పార్లమెంట్ సభ్యులు, రాజ్యసభ సభ్యులు డాక్టర్ వి. విజయసాయి రెడ్డి సౌజన్యంతో సమకూరిన ఈ అంబులెన్సులను అరకు పార్లమెంట్ సభ్యురాలు శ్రీమతి గుమ్మ తనూజ రాణి ప్రజలకు అంకితం చేయనున్నారు. మారుమూల గ్రామాలకు సత్వర వైద్య రవాణా ఈ నూతన అంబులెన్సులు ఏజెన్సీ ప్రాంతాల్లోని దూర గ్రామాల నుంచి రోగులను అత్యవసర పరిస్థితుల్లో వేగంగా ప్రభుత్వ ఆసుపత్రులకు తరలించేందుకు ఉపయోగపడనున్నాయి. ఇప్పటివరకు సరైన రవాణా వసతులు లేక ప్రాణాపాయ పరిస్థితులు ఎదుర్కొన్న అనేక కుటుంబాలకు ఇవి జీవన భరోసాగా నిలవనున్నాయి. వైద్య వ్యవస్థకు బలమైన మద్దతు ఈ సందర్భంగా జిల్లా వైద్య ఆరోగ్య శాఖ అధికారి డాక్టర్ డి. కృష్ణమూర్తి నాయక్ (డిఎంహెచ్ఓ,) మాట్లాడుతూ, గిరిజన ప్రాంతాల్లో వైద్య సేవల అందుబాటును పెంచడంలో అంబులెన్స్ సేవలు కీలక పాత్ర పోషిస్తాయని తెలిపారు. అత్యవసర చికిత్స అవసరమైన రోగులు, గర్విణీలు, ప్రమాద బాధితులకు ఈ వాహనాలు ప్రాణరక్షకులుగా మారనున్నాయని ఆయన పేర్కొన్నారు. గిరిజన ప్రాంతాల అభివృద్ధి దిశగా మరో ముందడుగు విజెన్సీ ప్రాంతాల్లో ఆరోగ్య మాలిక



సదుపాయాలను విస్తరించడమే లక్ష్యంగా ఈ అంబులెన్సుల ఏర్పాటు జరిగిందని అధికారులు తెలిపారు. వైద్య సేవల్లో సమయపాలన అత్యంత కీలకమైన అంశమని, ఈ నూతన వాహనాలు ఆ లోటును భర్తీ చేస్తాయని వారు అభిప్రాయపడ్డారు.

ప్రతి ఇంటికి సంక్షేమ పథకాలు చేరేలా కృషి

గజ్వేల్ మండల సర్పంచుల ఫోరం అధ్యక్షుడు పెద్దిరెడ్డి అశోక్ రెడ్డి



సామాన్యడి అస్త్రం గజ్వేల్ : పట్టణంలోని ఓ ప్రైవేట్ ఫంక్షన్ హాల్లో నిర్వహించిన సమావేశంలో గజ్వేల్ మండల సర్పంచుల ఫోరం అధ్యక్షుడిగా పెద్దిరెడ్డి అశోక్ రెడ్డిని ఏకగ్రీవంగా ఎన్నుకున్నారు. అలాగే ఉపాధ్యక్షుడిగా కోమటి బండ గ్రామ సర్పంచ్ తూమ్ అమరేందర్ పటిల్ను ఏకగ్రీవంగా ఎంపిక చేశారు. ఈ సందర్భంగా అశోక్ రెడ్డి మాట్లాడుతూ, రాష్ట్ర ప్రభుత్వం ప్రవేశపెట్టిన అన్ని సంక్షేమ పథకాలు మండలంలోని ప్రతి అర్హులైన లబ్ధిదారులకు చేరేలా పనిచేస్తామని తెలిపారు. గజ్వేల్ మాజీ ఎమ్మెల్యే నర్సారెడ్డి సహకారంతో పార్టీలకతీతంగా గ్రామాల అభివృద్ధి కోసం కృషి చేస్తామని అన్నారు. రాబోయే అసెంబ్లీ ఎన్నికల్లో సీఎం రేవంత్ రెడ్డి మరోసారి అధికారంలోకి వస్తారని విశ్వాసం వ్యక్తం చేసిన ఆయన, సీఎం సహకారంతో గ్రామాల అభివృద్ధికి అవసరమైన నిధులను మంజూరు చేయించుకుని పనులు చేపడతామని చెప్పారు. ఈ కార్యక్రమంలో మండలంలోని పలువురు సర్పంచులు పాల్గొన్నారు. అంతకుముందు సర్పంచుల ఫోరం అధ్యక్షుడిగా ఎన్నికైన పెద్దిరెడ్డి అశోక్ రెడ్డిని మాజీ ఎమ్మెల్యే నర్సారెడ్డి శాలువాతో ఘనంగా సత్కరించారు

యువకుడి వైద్య ఖర్చులకు “కంబాల

శ్రీనివాసరావు” లక్ష రూపాయలు ఆర్థిక సహాయం

సామాన్యడి అస్త్రం తూర్పుగోదావరి : రాజానగరం నియోజకవర్గం కోరుకొండ మండలం నర్సాపురం గ్రామానికి చెందిన పెద్దపాటి శివ నాగేశ్వరావు అనే యువకుడికి లివర్ పాడైపోయింది, నోటి నుంచి రక్తం కారుతూ, తీవ్రమైన అనారోగ్యంతో బాధపడుతున్నాడు. బిలి కుటుంబ సభ్యులు వైద్య ఖర్చులకు కోసం ఆర్థికంగా ఇబ్బందులు పడుతున్నారు. ఈ విషయాన్ని స్థానిక నాయకులు రాయపాటి సత్యనారాయణ, యువతలి విశ్వహిందూ ధర్మ పరిరక్షణ రామసేన అధ్యక్షులు, బీజేపీ నాయకులు కంబాల శ్రీనివాసరావు గారి దృష్టికి తీసుకురాగా, లి స్పందించిన ఆయన ఇదీవలే నర్సాపురం గ్రామంలో యువకుడి ఇంటికి వెళ్లి అతనిని, కుటుంబ సభ్యులను పరామర్శించి, వారికి ధైర్యం చెప్పారు. తక్షణమే సహాయం కింద పదివేలు రూపాయలు ఆర్థిక సహాయం చేసి, మెరుగైన వైద్య సేవల కోసం లక్ష రూపాయలు సహాయాన్ని ప్రకటించారు. లి ఆ లక్ష రూపాయలు ఆర్థిక సహాయం చెక్ ను శుక్రవారం కణుపూరు గ్రామంలో జరిగిన ఓ కార్యక్రమంలో యువకుడు తండ్రి మల్లికార్జున రావుకి అందజేశారు.లి ఈ కార్యక్రమంలో రామసేన సభ్యులు, బీజేపీ నాయకులు, గ్రామస్థులు, యువత తదితరులు పాల్గొన్నారు..

యేసుక్రీస్తు మార్గం అనుసరణీయం డాక్టర్

జయప్రకాశ్ గోపు




సామాన్యడి అస్త్రం జనగామ యేసుక్రీస్తు మార్గం అనుసరణీయం డాక్టర్ జయప్రకాశ్ గోపు లోక రక్షకుడు యేసుక్రీస్తు బోధనలు సర్వ మానవాళి అనుసరిస్తే ప్రేమ,శాంతి ప్రపంచం నెలకొల్పబడుతుందని సాస్టేటి ఆఫ్ క్రైస్తవ జనరల్ సెక్రటరీ రెవ.డాక్టర్ జయప్రకాశ్ గోపు అన్నారు. శుక్రవారం జనగామ గెత్తేమనే ప్రార్థన మందిరం15వ వార్షికోత్సవం ఆయన మాట్లాడారు. సంఘకారీ బ్రదర్ హన్సకు అధ్యక్షతన జరిగిన కార్యక్రమంలో జయప్రకాశ్ మాట్లాడుతూ యేసుక్రీస్తు చేసిన బోధలో ప్రధానమైనది ప్రేమ అని, నిన్ను చలె నీ పోరుగువారిని ప్రేమించుమని బోధించారన్నారు. నేటి యాంత్రిక యుగంలో మానవ సంబంధాలు కనమరుగొతున్నాయని అన్నారు. ప్రపంచ మానవాళి రక్షణకై సిలువలో ప్రాణత్యాగం చేసిన యేసు గొప్పతనాన్ని మార్గదర్శకంగా తీసుకుని ముందుకు సాగాలని జయప్రకాశ్ హితవు పలికారు. ఈ కార్యక్రమంలో సంఘ నాయకులు జి.కృష్ణ,ఇనుముల నర్సయ్య, కాగితాల రవి, కొమ్మరాజుల గణేష్, మోనికల్ రవి, మేకల నరేష్, విజయకుమార్, బాలాజీ, ఆనంద్ తదితరులు పాల్గొన్నారు

సర్పంచ్ ఎన్నికలపై కలెక్టర్కు ఫిర్యాదు

సామాన్యడి అస్త్రం జమ్మికుంట :

కోరపల్లి గ్రామ సర్పంచ్ ఎన్నికల్లో ప్రోసిడింగ్ అధికారి ఏకపక్షంగా వ్యవహరించారని ఆరోపిస్తూ సర్పంచ్ అభ్యర్థి పల్లె రవికుమార్ జిల్లా కలెక్టర్ కు ఫిర్యాదు చేశారు. ఎన్నికల నిబంధనలకు విరుద్ధంగా తనకు వచ్చిన బాలు గుర్తు ఉన్న ఓట్లను చెల్లని ఓట్లుగా పరిగణించారని, దీని వల్ల ప్రత్యర్థి అభ్యర్థి మూడు ఓట్ల మెజారిటీతో గెలుపొందేందుకు ప్రోసిడింగ్ అధికారి సహకరించారని ఆయన తన ఫిర్యాదులో పేర్కొన్నారు. ఈ ఎన్నికల ప్రక్రియలో స్పష్టమైన అవకతవకలు చోటుచేసుకున్నాయని, సంబంధిత అధికారి తో పాటు ఆయనకు సహకరించిన వారిపై సమగ్ర విచారణ జరిపి న్యాయం చేయాలని కలెక్టర్ ను కోరారు. సర్పంచ్ ఎన్నికల్లో జరిగిన అక్రమాలపై అధికారులు వెంటనే స్పందించి న్యాయమైన నిర్ణయం తీసుకోవాలని పల్లె రవికుమార్ విజ్ఞప్తి చేశారు



మీ డబ్బు మీ హక్కు అవగాహన సదస్సు.

ఇంచార్జి జిల్లా జాయింట్ కలెక్టర్

సామాన్యుడి ఆస్తి అల్లారి : ఏ ఎస్ ఆర్ జిల్లా (పాడేరు) డిసెంబర్ :19 మీ డబ్బు మీ హక్కు లి లో భాగంగా మీ బ్యాంక్ ఖాతాల్లో 10 సంవత్సరాలు దాటిన ఖాతా దారులు తగిన ఆధారాలతో ఖతలో ఉన్న నగదును ఖాతాదారులు ఆధారాపత్రాలు చూపి తీసుకోవాలని ఇంచార్జి జిల్లా జాయింట్ కలెక్టర్, ప్రాజెక్ట్ అధికారిని తిరుమణి శ్రీపూజా పిలుపునిచ్చారు. రిజర్వ్ బ్యాంక్ ఆఫ్ ఇండియా వారు ప్రతిష్టాత్మకంగా నిర్వహించిన ఈ అవగాహన సదస్సును లీడ్ బ్యాంక్ మేనేజర్ ఆధ్వర్యంలో లి మీ డబ్బు మీ హక్కులి కార్యక్రమం శుక్రవారం స్థానిక యూనియన్ బ్యాంకు ఆవరణలో జరిగింది. ఈ అవగాహన కార్యక్రమంలో జాయింట్ కలెక్టర్ పాల్గొని మాట్లాడుతూ ఆయా ఖాతాల్లో పది సంవత్సరాల నుండి పెండింగ్ లో ఉన్న లబ్ధిదారుల ఖాతా నిల్వ యొక్క వివరాలు బ్యాంకులకు సమర్పించి పదేళ్లుగా లావాదేవీలు జరగని బ్యాంకు ఖాతాల నుండి ప్రజలు తమ డబ్బుని తిరిగి తీసుకునేలా గ్రామ,మండల స్థాయి అధికారులు ఖాతా దారులకు విస్తృత అవగాహన కల్పించాలన్నారు. లో రెండు మూడు వాయిదాలు చెల్లించి తిరిగి చెల్లించనివారు కూడా పాలసీ బ్యాంక్ తీసుకొని సమీప బ్రాంచ్ కి వెళ్లి క్లెయిమ్ సెటిల్ చేసుకోవాలన్నారు. బ్యాంకు ఖాతాల్లో జమ చేసిన వ్యక్తులు లేనియెడల అందుకు సంబంధించిన కుటుంబ సభ్యులు తగిన లీగల్,ఆధార్, ఇతర పత్రాల వివరాలు బ్యాంక్, అధికారులకు అందించాలన్నారు. ఇందుకు సంబంధించి వివరాలు బ్యాంకులో సమర్పించుటకు మండల తాసిల్దార్ లేదా వీఆర్వోలకు సంప్రదించి తగిన కుటుంబ ధృత పత్రాలు పొందాలన్నారు. కుటుంబ వివరాల పత్రాలు జారీ చేసినప్పుడు వీఆర్వోలు



గ్రామస్థాయిలో లబ్ధిదారుల యొక్క పూర్తి వివరాలతో సేకరించి లబ్ధిదారులకు కుటుంబ వివరాల పత్రాలను జారీ చేయవలెను. ఖాతాదారులు వారి ఖాతా లో నిల్వ సొమ్ము పై అందుకు తాగిన పత్రాలు సమర్పించి ఖాతాలో ఉన్న సొమ్మును తీసుకోవాలన్నారు. జిల్లాలో వివిధ బ్యాంకు ఖాతాల్లో మొత్తం 1,71,191 లావాదేవీలు నిలిచిపోయిందని, ఆ య ఖాతాల్లో ఉన్న రూ. 31.12 కోట్లు ఆన్ క్లెయిమ్ డిపాజిట్లుగా ఉన్నట్లు తెలిపారు. ఈ నిధులు సంబంధిత బ్యాంకు బ్రాంచీలకు ఆర్డీబి నుండి క్లెయిమ్లు పంపించినట్లు పేర్కొన్నారు. ఈ

డబ్బును తిరిగి పొందేందుకు ఆన్ క్లెయిమ్ డిపాజిట్స్ ఉన్నవాళ్ళు ఆధార్ ,పాస్ కార్డ్ . పాస్ ఫోటో తో సంబంధించిన బ్యాంకులలో సంప్రదించాలన్నారు. ఖాతా దారుడు మరణించిన, అందుకుసంబంధించిన వారసులు డెత్ సర్టిఫికేట్ , కుటుంబ సభ్యుల అంగీకార పత్రంతో పాటు బ్యాంకు కోరిన ఇతర ఆధారాలను సమర్పించి ఆన్ క్లెయిమ్ నగదును పొందవచ్చన్నారు. కార్యక్రమంలో లీడ్ బ్యాంకు మేనేజర్ మాతు నాయుడు, పి డి ఆర్ డి ఏ మురళి, స్టేట్ బ్యాంక్, గ్రామీణ బ్యాంక్, ఎల్ఐబి బ్రాంచ్ మేనేజర్లు ఖాతాదారులు పాల్గొన్నారు.

బీజేపీతోనే గ్రామాల అభివృద్ధి సాధ్యం

గెలిచిన సర్పంచులకు బీజేపీ జిల్లా అధ్యక్షుడు గంగాడి కృష్ణారెడ్డి సన్మానం

సామాన్యుడి ఆస్తి హుజూరాబాద్ : హుజూరాబాద్ నియోజకవర్గంలో ఇటీవల జరిగిన గ్రామపంచాయతీ ఎన్నికల్లో గెలుపొందిన బీజేపీ సర్పంచులను శుక్రవారం బీజేపీ జిల్లా అధ్యక్షుడు గంగాడి కృష్ణారెడ్డి, పార్లమెంట్ కన్వీనర్ బోయిస్టర్ల ప్రవీణ్ రావు అభినందించి ఘనంగా సన్మానించారు. ఈ సందర్భంగా వారు మాట్లాడుతూ.. కేంద్ర ప్రభుత్వం అందిస్తున్న నిధులతోనే గ్రామాల అభివృద్ధి జరుగుతుందనే నమ్మకం ప్రజల్లో బలంగా ఉందని తెలిపారు. అదే నమ్మకంతో మొదటి, రెండో, మూడో విడత గ్రామపంచాయతీ ఎన్నికల్లో బీజేపీ బలపరిచిన అభ్యర్థులు ఘన విజయం సాధించారని అన్నారు. 2014లో అధికారంలోకి వచ్చిన నాటి నుంచి ప్రధాని నరేంద్ర మోదీ నేతృత్వంలోని బీజేపీ ప్రభుత్వం పల్లె అభివృద్ధికి కట్టుబడి పనిచేస్తోందని తెలిపారు. గత పది సంవత్సరాల్లో కేంద్రం అమలు చేసిన అనేక అభివృద్ధి కార్యక్రమాలతో గ్రామాల ముఖచిత్రం పూర్తిగా మారిందన్నారు. గతంలో బీఆర్ఎస్ ప్రభుత్వం, ప్రస్తుతం కాంగ్రెస్ ప్రభుత్వం గ్రామాల అభివృద్ధిని పూర్తిగా నిర్లక్ష్యం చేశారని ఆరోపించారు. నాటి కేసీఆర్ సర్కార్ సర్పంచుల జీవితాలతో చెలాటమడిందని, బీఆర్ఎస్ పాలనలో ఎంతోమంది సర్పంచులు ఆత్మహత్యలకు పాల్పడి దయనీయ పరిస్థితి నెలకొందని పేర్కొన్నారు. గ్రామాలను అభివృద్ధి చేస్తామని హామీలు ఇచ్చి అధికారంలోకి వచ్చిన కాంగ్రెస్ ప్రభుత్వం రెండేళ్లుగా గ్రామాలు కోసం చేసిన ఏమీ లేదని విమర్శించారు. ఒక్క రూపాయి కూడా పంచాయతీలకు ఇవ్వకుండా గ్రామ



పాలనను నిర్ద్వర్ధం చేసిన ఘనత కాంగ్రెస్ ప్రభుత్వానికే దక్కుతుందని అన్నారు. గ్రామాల అభివృద్ధి, పంచాయతీ వ్యవస్థను బలోపేతం చేయాలనే ఆలోచన కాంగ్రెస్కు లేదన్నారు. గ్రామాల అభివృద్ధి బీజేపీతోనే సాధ్యమని స్పష్టం చేస్తూ, బీజేపీ సర్పంచులు గెలిచిన గ్రామాలను మరింత అభివృద్ధి చేయాలనే సంకల్పంతో కేంద్ర మంత్రి బండి సంజయ్ కుమార్ ముందుండి పనిచేస్తున్నారని తెలిపారు. కార్యక్రమంలో పాల్గొన్నవారు బీజేపీ సర్పంచులు రాగం శ్రీనివాస్, వలిగి కళ్యాణి, ఉప్పు మహేష్, దాట్ల వీరస్వామి, బైరెడ్డి వెంకటరమణారెడ్డి,

ముషం సంగీత, మంతెన సుమలత, ఉప సర్పంచులు దొంతర వీణ రమేష్ యాదవ్, లింగమూర్తి చెట్ల అనిత, పూర్ల కుమార్, బీజేపీ వార్డు సభ్యులు, నాయకులు పుష్పాల రఘు, చిన్న మాధవి సరసింహారాజు, ఆకుల రాజేందర్, వినుకొండ నాగేశ్వర్ రెడ్డి, గుర్రాల వెంకటరెడ్డి, గుజ్జ శ్రీనివాస్, సంపల్లి సంపత్ రావు, కొలకాని రాజు, బచ్చు శివన్న కైలాస్ కోటి గజేష్, సిరియాల విజయ్, గాండ్ల శ్రీనివాస్, పుల్లూరు ఈశ్వర్, కొల్లూరి రాకేష్, కనకోయిన సమ్యక్కు, ఐలయ్య, రాజ్ కుమార్, శ్రీనివాస్ తదితరులు పాల్గొన్నారు

విలాసాగర్‌లో గరిగంటి శ్రీధర్ విజయోత్సవ ర్యాలీ

సర్పంచ్‌కు ఘన స్వాగతం పలికిన గ్రామస్థులు

సామాన్యుడి ఆస్తి జమ్మికుంట: జమ్మికుంట మండలంలోని విలాసాగర్ గ్రామంలో నూతనంగా సర్పంచ్‌గా ఎన్నికైన గరిగంటి శ్రీధర్‌కు గ్రామస్థులు ఘన స్వాగతం పలికారు. శుక్రవారం గ్రామంలో భారీగా విజయోత్సవ ర్యాలీ నిర్వహించి తమ ఆనందాన్ని వ్యక్తం చేశారు. గ్రామపంచాయతీ కార్యాలయం నుంచి ప్రారంభమైన ఈ ర్యాలీలో మహిళలు, యువత, గ్రామ పెద్దలు పెద్ద సంఖ్యలో పాల్గొన్నారు. ఈ సందర్భంగా శ్రీధర్‌కు గ్రామస్థులు మంగళహారతులు ఇచ్చి ఆశీర్వాదించారు. గ్రామమంతా పండుగ వాతావరణం నెలకొంది. ఈ సందర్భంగా సర్పంచ్ గరిగంటి శ్రీధర్ మాట్లాడుతూ, తనపై నమ్మకంతో ఆశీర్వాదించి గెలిచిందని గ్రామస్థుల రుణం తీర్చుకుంటానని అన్నారు. రాబోయే ఐదేళ్ల కాలంలో ప్రతి ఇంటికి మెరుగైన సేవలు అందిస్తానని, ఎవరికైనా ఏ కష్టం వచ్చినా అండగా ఉంటానని హామీ ఇచ్చారు. గ్రామస్థులు తనపై చూపిన అభిమానానికి కృతజ్ఞతలు తెలియజేస్తూ, ఎన్నికల సమయంలో ఇచ్చిన ప్రతి హామీని తప్పకుండా నెరవేర్చుతానని స్పష్టం చేశారు. విజయోత్సవ ర్యాలీ ద్వారా తనపై ప్రేమను చాటుకున్న మిత్రులు, సహచరులు, ఆడబిడ్డలు, అన్నదమ్ములు, గ్రామ పెద్దలకు



పేరుపేరునా శిరస్సు వంచి నమస్కరిస్తున్నారని తెలిపారు. గెలుపు ఓటములు సహజమని, ఎన్నికల్లో గెలిచిన వారు, ఓడిన వారు అందరూ తన ఆత్మీయులేనని పేర్కొన్నారు. ప్రతి ఒక్కరిని కలుపుకొని గ్రామ అభివృద్ధి కోసం

పనిచేస్తానని, గ్రామ సంక్షేమమే తన లక్ష్యమని శ్రీధర్ స్పష్టం చేశారు. ఈ కార్యక్రమంలో నూతన పాలకవర్గ సభ్యులతో పాటు మహిళలు, యువతీ యువకులు, గ్రామస్థులు భారీ సంఖ్యలో పాల్గొన్నారు

జెడ్డా టవర్... ఈఫిల్ ను మించి

ప్రపంచంలోనే అత్యంత ఎత్తైన భవనంగా రికార్డు సృష్టించేందుకు సౌదీ అరేబియా చేపట్టిన జెడ్డా టవర్ (కొంగిడమ్ టవర్) నిర్మాణం శరవేగంగా సాగుతోంది. 2025 జనవరిలో తిరిగి ప్రారంభమైన పనులు ఇప్పటికే దాదాపు 80 అంతస్తులు పూర్తి చేసుకున్నాయి. ప్రతి 3 నుంచి 4 రోజులకు ఒక కొత్త అంతస్తును నిర్మిస్తూ, 2028

నాటికి ఈ ప్రాజెక్టును పూర్తి చేయాలని లక్ష్యంగా పెట్టుకున్నారు.ప్రస్తుతం ప్రపంచంలో అత్యంత ఎత్తైన కట్టడంగా ఉన్న దుబాయ్‌లోని బుర్జ్ ఖలిఫా (828 మీటర్లు) రికార్డును జెడ్డా టవర్ బద్దలు కొట్టనుంది. దీని ఎత్తు 1,000 మీటర్లకు (ఒక కిలోమీటర్) పైగా ఉండనుంది. బుర్జ్ ఖలిఫా కంటే ఇది దాదాపు 172 నుంచి 180 మీటర్లు ఎక్కువ ఎత్తులో ఉంటుంది. ఈ ఘనత సాధించిన తొలి భవనంగా జెడ్డా టవర్ చరిత్రకెక్కునుంది.సౌదీ అరేబియా ప్రతిష్టాత్మక ‘విజన్ 2030’లో భాగంగా ఈ టవర్‌ను నిర్మిస్తున్నారు.

అర్ధాంతరంగా నిలిచిన మోడల్ ప్రైమరీ పాఠశాల భవనాన్ని వెంటనే పూర్తి చేయాలి

ఐటీడీఏ ప్రాజెక్ట్ అధికారికి సర్పంచ్ పూర్ణిమ వినతి

సామాన్యుడి ఆస్తి అల్లారి : హుకుంపేట మండలం, హుకుంపేట పంచాయతీ పరిధిలోని హుకుంపేట గ్రామంలో అర్ధాంతరంగా ఆగిపోయిన మోడల్ ప్రైమరీ పాఠశాల భవన నిర్మాణ పనులను తక్షణమే పూర్తి చేయాలని గ్రామ సర్పంచ్ పూర్ణిమ ఐటీడీఏ ప్రాజెక్ట్ అధికారి తిరుమణి శ్రీ పూజ ని కోరారు. ఈ మేరకు ప్రైమరీ పాఠశాల ఉపాధ్యాయులు, స్కూల్ కమిటీ సభ్యుల విజ్ఞప్తితో సర్పంచ్ పూర్ణిమ ప్రాజెక్ట్ అధికారికి వినతి పత్రాన్ని అందజేశారు. గ్రామంలోని ప్రైమరీ పాఠశాలకు సొంత భవనం లేకపోవడంతో ప్రస్తుతం హై స్కూల్ భవనంలోనే తరగతులు నిర్వహించాల్సిన పరిస్థితి ఏర్పడిందని ఆమె వివరించారు. ఇటీవల కురిసిన భారీ వర్షాల కారణంగా పాఠశాల భవనంపై భారీ వృక్షం పడటంతో భవనం నీలదావన్నకు చేరిందని, విద్యార్థుల భద్రతపై ఆందోళన నెలకొందని తెలిపారు. 2025 విద్యా సంవత్సరం నుంచి ఈ పాఠశాలను మోడల్ ప్రైమరీ పాఠశాలగా గుర్తించగా, ప్రస్తుతం 66 మంది విద్యార్థులు ఇక్కడ విద్యనభ్యసిస్తున్నారని చెప్పారు. నిబంధనల ప్రకారం ప్రతి తరగతికి ఒకరు చొప్పున మొత్తం 5 మంది ఉపాధ్యాయులు నియమించబడ్డారని, అయితే 1వ తరగతి నుంచి 5వ తరగతి వరకు అన్ని తరగతులు ఒకే భవనంలో నిర్వహించాల్సి రావడం వల్ల తీవ్ర అసౌకర్యం ఏర్పడుతోందని వివరించారు. ఇంతకు ముందు మోడల్ ప్రైమరీ పాఠశాల భవన నిర్మాణ పనులు ప్రారంభమైనప్పటికీ, అవి పిల్లర్స్ లెవల్ వరకు వచ్చి మధ్యలోనే నిలిచిపోయాయని, వెంటనే పనులు పునఃప్రారంభించి భవనాన్ని పూర్తి చేయాల్సిన అవసరం ఉందని సర్పంచ్ పూర్ణిమ స్పష్టం చేశారు. ఈ విషయంపై స్పందించిన ఐటీడీఏ ప్రాజెక్ట్ అధికారి తిరుమణి పూజ శ్రీ పాఠశాల భవన నిర్మాణాన్ని త్వరితగతిన పూర్తి చేసేలా తగిన చర్యలు తీసుకుంటామని సానుకూలంగా హామీ ఇవ్వడం విశేషం. గ్రామంలోని గిరిజన విద్యార్థులకు నాణ్యమైన విద్య, సురక్షిత వసతులు కల్పించేందుకు అధికారులు తక్షణమే చర్యలు తీసుకోవాలని గ్రామస్థులు, తల్లిదండ్రులు కోరుతున్నారు



ఎంపీటీసీ, జెడ్పీటీసీ, మున్సిపల్ ఎన్నికల్లో బీసీలకు 42 శాతం రిజర్వేషన్ కల్పించాలి

హుజూరాబాద్ బీసీ జేపీసీ డిమాండ్



సామాన్యుడి ఆస్తి హుజూరాబాద్ : హుజూరాబాద్: ఎంపీటీసీ, జెడ్పీటీసీ, మున్సిపల్ ఎన్నికల్లో బీసీలకు జనాభా దామాషా ప్రకారం 42 శాతం రిజర్వేషన్ కల్పించాలని హుజూరాబాద్ బీసీ జేపీసీ డిమాండ్ చేసింది. శుక్రవారం హుజూరాబాద్ పట్టణంలోని సైదాపూర్ రోడ్డులో గల స్థానిక ఈటల కాంప్లెక్స్‌లో బీసీ జేపీసీ అధ్యక్షులు నందేల వెంకన్న ఆధ్వర్యంలో స్థానిక సంస్థల ఎన్నికల్లో బీసీ రిజర్వేషన్లపై సమావేశం నిర్వహించారు. ఈ సందర్భంగా బీసీ జేపీసీ గౌరవ అధ్యక్షులు చందుపల్ల జనార్ధన్ మాట్లాడుతూ సర్పంచ్ ఎన్నికలకు ముందు ముఖ్యమంత్రి రేవంత్ రెడ్డి ఇచ్చిన హామీ మేరకు పార్లమెంట్‌లో బీసీ రిజర్వేషన్ బిల్లును ఆమోదించజేసి, 9వ షెడ్యూల్‌లో చేర్చి అమలు చేసిన తరువాత ఎంపీటీసీ, జెడ్పీటీసీ, మున్సిపల్ ఎన్నికలు నిర్వహించాలి అని రాష్ట్ర ప్రభుత్వాన్ని డిమాండ్ చేశారు. బీసీలు తమ జనాభా దామాషా ప్రకారం స్థానిక సంస్థలు, చట్టసభల్లో తగిన రిజర్వేషన్లు పొందాల్సిన అవసరాన్ని కేంద్ర, రాష్ట్ర ప్రభుత్వాలు గుర్తించాలన్నారు. స్థానిక సంస్థల్లో బీసీలకు 42 శాతం రిజర్వేషన్ అమలయ్యే వరకు బీసీ జేపీసీ ఆధ్వర్యంలో పోరాటాన్ని మరింత ఉన్నతం చేస్తామని హెచ్చరించారు. ఈ సమావేశంలో బీసీ జేపీసీ ప్రధాన కార్యదర్శి చిలుకమారి శ్రీనివాస్, ఇప్పికాయల సాగర్, ఆలేటి రవీందర్, సబ్బని రాజేందర్, ఆకుల సదానందం, ఉప్పు శ్రీనివాస్, దాసరి మల్లేశం, పరాంకుశం, ననత్ కుమార్, మామునూరి ప్రవీణ్, కొండపర్తి సాయి, ఏ. సదానందం, గరవేణ శ్రీకాంత్ తదితరులు పాల్గొన్నారు

అమావాస్య సందర్భంగా కాలభైరవ పూజలు.



సామాన్యుడి ఆస్తి జనగామ జనగాం జిల్లా సాయి నగర్‌లోని కాలభైరవ దేవస్థానంలో అమావాస్య పర్వదినాన్ని పురస్కరించుకొని భక్తులు భక్తికర్ణలతో స్వామివారిని దర్శించుకున్నారు. ఈ సందర్భంగా ఆలయంలో ప్రత్యేక పూజలు, అభిషేకాలు నిర్వహించగా, స్వామివారికి కూష్మాంధ దీప్త దర్శనం అత్యంత వైభవంగా జరిగింది. ఉదయం నుంచే భక్తులు పెద్ద సంఖ్యలో ఆలయానికి చేరుకొని స్వామివారి సేవలో పాల్గొన్నారు. కూష్మాంధ దీప్త దర్శనం అనంతరం స్వామివారి ఆశీర్వాదంతో సాయి నగర్ కాలనీవాసులు ఏర్పాటు చేసిన అన్నప్రసాద కార్యక్రమంలో భక్తులు భక్తికర్ణలతో పాల్గొన్నారు. చిన్నపిల్లల నుంచి వృద్ధుల వరకు భక్తులందరూ అన్నప్రసాదాన్ని స్వీకరించినరు. ఈ కార్యక్రమం సాయి నగర్ కాలనీవాసుల ఐక్యతను, భక్తి భావాన్ని చాటిందని భక్తులు అభిప్రాయపడ్డారు. అమావాస్య పర్వదినం సందర్భంగా నిర్వహించిన ప్రత్యేక కార్యక్రమాలతో ఆలయ ప్రాంగణంలో భక్తులతో కళకళలాడింది. కాలభైరవ స్వామివారి కృపతో తమ కుటుంబాల్లో శాంతి, సుఖసంతోషాలు నిలబడిన భక్తులు ప్రార్థించారు. ఈ కార్యక్రమంలో కాలనీ పెద్దలు, యువకులు, మహిళలు సవిష్టంగా పాల్గొని అన్నప్రసాద కార్యక్రమాన్ని విజయవంతం చేశారు



మాజీ మంత్రి, షాద్ నగర్ మాజీ ఎమ్మెల్యే శంకర్ రావు కూతురి దొర్లన్యం..



నాడు నీలగిరి చెట్లు... నేడు కడిరాళ్లు..
2008 లో రిజిస్ట్రేషన్.. 2025 పోజీషన్..
సర్వే అన్నారు.. హద్దు మీరారు..
బూర్గుల భూబాగోతంలో సర్వే సుస్థిత మయం..
బూర్గులలో దళిత, యాదవుల భూముల కబ్జాకు యత్నం..
ఇందిరమ్మ హయాంలో పంపిణీ చేసిన భూములకు ఎసరు..
అడ్డుకుంటే ఇక చిప్పకూడే గతి లంటూ బెదిరింపులు..
మాకు న్యాయం చేయండి మహాప్రభో లంటూ లబోదిబో మంటున్న బూర్గుల రైతన్నలు..
బూర్గుల భూబాగోతంలో వారం గండం...ఎవరికి పెను గండగా మారుతుంది...?



నెంబర్లలోని పంట పొలాల రైతులకు తెల్లారే సరికి సర్వే షాక్ తగిలి హద్దు రాళ్ళ ఏర్పాటు పెద్ద యమగండగా మారిన ఘటన రంగారెడ్డి జిల్లా ఘరాఖే నగర్ మండలం బూర్గుల గ్రామ శివారులో వెలుగు చూసింది...ఇక పూర్తి వివరాల్లోకి వెళితే.. బూర్గుల గ్రామ శివారులోని 29,30,31 సర్వే సంబర్లలో సుమారు 14 ఎకరాల 22 గుంటల భూమిని 2008వ సంవత్సరం లో సుస్థిత తండ్రి శంకర్ రావు(మాజీ ఎమ్మెల్యే) పేరిట సెల్లిడ్ రిజిస్ట్రేషన్ జరిగినట్లు తెలుస్తుంది. అప్పట్లో క్లారిటీ మిస్సయిందో లేక తెలిసి క్లియరెన్స్ లేని భూమిపై కాలుమాపిందో, నీలగిరి చెట్లను హద్దులుగా మలుచుకొని పాజిషన్లోకి ఎంట్రి ఇచ్చిన మేడం తీరా కొనుగోలు చేసిన మొత్తం విస్తీర్ణాన్ని తన ఆధీనంలోకి తీసుకునేందుకు పలుమార్లు ప్రయత్నాలు ముమ్మరంగా చేసినట్లు పేర్కొంది. కొనుగోలు చేసిన వ్యవసాయ భూమికి లేట్ అయిన లేట్టెస్ట్ గా సైటెంట్ సర్వే నిర్వహించింది. గుట్టు చప్పుడు కాకుండా గురువారం తెల్లవారు జామున రైతన్నల పంట పొలాల్లోకి బొందరి పిక్స్ చేసేందుకు ఫిక్స్ అయ్యి సర్వే సిద్ధం చేసుకుని పని వారితో ఎంట్రి ఇచ్చి సిమెంట్ కడిలను అన్నదాతల గుండెల్లోకి గుణపాళ్ల దించేసి అందరూ పట్టుదారులు అవక్కాయలా చేసింది. రైతన్నలు తేరుకొని పంట పొలాల్లోకి చేరుకునే లోపే హద్దురాళ్లతో అడ్డుకట్ట వేయడం ఏంటని అన్నదాతలు ప్రశ్నించడమే వారి శాపంగా మారింది. ఇదేంటి అని ప్రశ్నించిన పాపానికి వారిని భయభ్రాంతులకు గురిచేస్తూ మీపై పోలీసు స్టేషన్ లో కంప్లెంట్ ఇచ్చి చిప్ప కూడా తినిపిస్తా అంటూ బెదిరించే ప్రయత్నం చేసినదని రైతులు తమ గోడు వెళ్లబుచ్చుతున్నారు. ఇదే క్రమంలో మీడియా తో మాట్లాడిన రైతన్నలు ఏళ్ల తరబడి తమ తాతా ముతాతలా నుండి వరసత్వంగా సంక్రమించిన భూమిలోనే తాము వ్యవసాయం చేస్తున్నారని రెవిన్యూ “పిటి” హక్కుల రికార్డుల్లో తమ పేర్లు నమోదు అయ్యాయని సర్వే పెరిట కాంచే పేసి తమ భూముల్లోకి



కాలు మోపి దొర్లన్యం చేయడం ఏంటని “పిటి” రైతులు ఆవేదన వ్యక్తం చేస్తుంటే మరో పక్క సర్వే నెంబర్ 27, లోని గోటన్ భూమి లో ఇందిరమ్మ తమకు ఇచ్చిన భూములు దేశ సేవలో భాగంగా అమారుడైన) ఆర్మీ మెన్ కు ప్రభుత్వం 1976లో సర్వే చేసి కట్టబెట్టిన భూముల్లోకి ప్రవేశించి హద్దు బోర్డు తొలగించి ఎలాంటి ఆనవాలు లేకుండా ఘడిలు పాతడం ఏంటని అక్కడి స్థానిక రైతులు మేడం పై ఆగ్రహంతో ఉగిపోయారు.. “కర్త కర్మ క్రియ” అన్నీ తానే కారులో కూర్చుని కథా నడిపిన కథానాయకిగా షాద్ నగర్ మాజీ ఎమ్మెల్యే శంకరావు కూతురు సుస్థిత సృష్టించిన బొండ్రి ఫెన్సింగ్ అలజడి అన్నదాతల ఆగ్రహానికి కారణంగా అయ్యింది.. ఇదే క్రమంలో విషయం తెలుసుకున్న పోలీసులు సంఘటన స్థలానికి చేరుకున్న సమస్య పరిష్కారం దిశగా ఇరు పర్గాలు కృషి చేయాలని పేర్కొన్నారు.ముందు పొలం పంచాయతీల పై క్లారిటీ వచ్చాకే మేడం తదుపరి అడుగులు వేయాలని అంతవరకు ఫెన్సింగ్ వేసే పనులకు పులిస్టాన్ పెట్టాలని పోలీసులు సమక్షంలో పేర్కొన్నా రైతన్నలు వారం గడువులోగ తమ వద్ద ఉన్న భూమికి సంబంధించిన రెవిన్యూ పత్రాలను చూపించాలని లేని యెడల 29,30,31, సర్వే నెంబర్లలోని భూమికి కంచె నిర్మాణం చేస్తానని బదులిచ్చింది. వారం రోజుల గడువులో రెవిన్యూ సమస్య ఎటువంటి కొల్లికి రాదన్న రైతన్నలు గడువు పెంచి సమస్య పరిష్కారానికి కృషి చేసేలా పునరాలోచించుకోవాలని మేడం కు విన్నవించారు. లేని పక్షంలో పరిణామాలు తీవ్ర రూపం దాలుస్తాయని ఈ సందర్భంగా హెచ్చరించారు.. చూడాలి మరి బూర్గుల భూబాగోతంలో సుస్థిత మేడం హద్దుమిరి జరిపిన సర్వేకు రెవిన్యూ శాఖ సహకారంతో బాధిత రైతన్నలు జరుపబోయే నయ సర్వే ఎలాంటి వ్యత్యసం ఉంటుంది.. ఎవరిది వాస్తవంగా తెలుతూ ఎలాంటి మలుపు తిరగనుందో వేచి చూడాల్సిందే మరి...

సింగరేణి కాంట్రాక్ట్ కార్మికుల సమస్యలపై స్పందించాలి కల్వకుంట్ల కవిత కి విగతి ఏత్తం అందించిన కాంట్రాక్ట్ కార్మికులు

సామాన్యడి అస్త్రం మణుగూరు: సింగరేణి ఉత్పత్తి ఉత్పాదకలో పనిచేస్తున్న 32,000 మంది కాంట్రాక్ట్ కార్మికుల వేతనాలు పెంపు సంక్షేమానికి సంబంధించి కల్వకుంట్ల కవిత కూడా స్పందించాలని కోరుతూ సింగరేణి కాలరీస్ కాంట్రాక్ట్ వర్కర్స్ యూనియన్ ఐఎమ్పీయూ ఆధ్వర్యంలో వినతిపత్రం అందజేశారు. శు క్రమాంధం ఉదయం మణుగూరు పర్కలనలో భాగంగా పీకే టు ఓసి సందర్శించిన సందర్భంగా కవిత ని కలిసి కాంట్రాక్ట్ కార్మికులు వినతిపత్రం అందజేశారు. ఈ సందర్భంగా సింగరేణి కాంట్రాక్ట్ కార్మికుల నాయకుడు అంగోత్ మంగిలాల మాట్లాడుతూ గత పాతికేళ్లుగా సింగరేణి సంస్థ కాంట్రాక్ట్ కార్మికులు సేవలు అందిస్తున్నారని గౌరె తోక బెత్తడు ఉన్నట్లు ఈనాటికి సింగరేణి కాంట్రాక్ట్ కార్మికులు జీతాలు పెరగక కాంట్రాక్ట్ కార్మికుల కుటుంబాలు ఇబ్బందులకు గురి అవుతున్నారని

ధరలు ఆకాశాన్ని అంటుతున్నాయు జీతాలు మాత్రం అక్కడే ఉన్నాయు దయచేసి సింగరేణి కాంట్రాక్ట్ కార్మికుల హైపవర్ కమిటీ వేతనాలు అమలయేలా కవిత సింగరేణి సిఎన్ఎండి తోని అలాగే తెలంగాణ ముఖ్యమంత్రి తో మాట్లాడి వేతనాల పెంపుకు కృషి చేయాలని అలాగే సంక్షేమానికి సంబంధించి కూడా అనారోగ్యానికి గురై డ్యూటీకి రాలేకపోతే వేతనాలు కట్టే చేస్తున్నారని సింగరేణి రైల్వే కాంట్రాక్ట్ కార్మికులకు ఒక రోజు గ్రెవోజరైతే రెండు రోజుల వేతనాన్ని కట్టే చేస్తున్నారని ఇలా అన్ని విభాగాలలో కూడా పెనాల్టీ పేరుపై కాంట్రాక్టర్లు దబ్బులు వసూలు చేస్తున్నారని ఈ విషయంపై తగు చర్యలు చేపట్టాలని అమెని కోరినట్లు మంగిలాల తెలిపారు. వారు కూడా సానుకూలంగా స్పందించి సింగరేణి లో భాగస్వాములైన కాంట్రాక్ట్ కార్మికుల సంక్షేమానికి సంబంధించి తమవంతుగా తప్పకుండా



కృషి చేస్తామని హామీ ఇచ్చారని తెలిపారు. ఈ కార్యక్రమంలో ఓసి టు కాంట్రాక్ట్ కార్మికులు ముత్తమ్మ, పద్మ, రమాదేవి, ఉషారాణి, దయాకర్, ఎం. రవి తదితరులు పాల్గొన్నారు.

కొత్త సర్పంచులకు సమస్యలు స్వాగతం

సామాన్యడి అస్త్రం ఖమ్మం: మండల పరిధిలో 24 గ్రామపంచాయతీలు ఉండగా జూలూరుపాడు గ్రామపంచాయతీ కోర్టు వివాదంలో ఉన్న తరుణంలో 23 గ్రామపంచాయతీలకు ఎన్నికలు జరగగా రెండు పంచాయతీలు ఏకగ్రీవంగా ఎన్నుకోగా 21 పంచాయతీలో ఎన్నికలు జరిగాయి అత్యధికంగా కాంగ్రెస్ పార్టీ బలపరిచిన సర్పంచులు గెలుపొందారు ఇంతవరకు బాగానే ఉండగా గత ఎన్నో నెలల నుండి పాలకవర్గం లేక ప్రతి గ్రామపంచాయతీలో ఎక్కడక్కడకీ సమస్యలు పేరకపోయి ఎక్కడ వేసిన గొంగళి అక్కడనే అన్నట్లుగా ఉన్న పరిస్థితులు కనబడుతూ ఉన్నవి కొత్తగా ఎన్నికైన సర్పంచులకు సమస్యలే స్వాగతం పలికేలా ఉన్నాయని? కొందరు రాజకీయ విశ్లేషకులు తెలుపుతున్నారు గత కొన్ని నెలల నుండి పాలకవర్గం లేక కేంద్ర నిధులు రాక ప్రతి గ్రామపంచాయతీ పాలన అస్తవ్యస్తంగా మారి గ్రామ ప్రజలు ఎన్నో ఇబ్బందులు ఎదుర్కొంటూ వచ్చారు ఇదిలా ఉండగా కొత్తగా ఎన్నికైన సర్పంచుల్లో కొత్త ఉత్సాహం ఉండగా పాత సమస్యలు నీరుగారిచేలాగా ఉన్న పరిస్థితి కనపడుతూ ఉన్నాయని ఇలాంటి పరిస్థితులను సమస్యలను పరిష్కరిస్తూ ముందుకు వెళితేనే తప్ప ప్రతి



గ్రామపంచాయతీ ఎక్కడ వేసిన గొంగళి అక్కడే అన్నట్లుగా ఉంటుందని అలాంటి పరిస్థితులు ఉండకుండా ఉండాలి అంటే కొత్తగా ఎన్నికైన సర్పంచులు అభివృద్ధి పనుల్లో పోటీపడుతూ ముందుకు సాగితేనే తప్ప గ్రామపంచాయతీలు పరిశుభ్రంగా ఉండవని



కొందరు రాజకీయ మేధావులు తెలుపుతున్నారు చూడాలి ఈ సమస్యల స్వాగతాన్ని? ఏ విధంగా స్వీకరించి సమస్యలను పరిష్కరించుకుంటూ ముందుకు వెళ్తారో అంటూ మండలంలో కొందరు ప్రజలు చర్చించుకుంటున్నారు.

అబద్ధపు ప్రచారాలు మానుకోండి.. వాస్తవాలు తెలుసుకోండి
సంగం గ్రామంలో మంచి ఉద్దేశ్యంతో వాటర్ ఫిల్టర్ ప్రారంభించాం నెలకు రూ. 20 వేలు ఖర్చు పెట్టి రెండేళ్లుగా సంగం గ్రామస్థులకు నిరందించాం ఎన్నికల వ్యవహారంలో ఫిల్టర్ తొలగించాము అనేది పచ్చి అబద్ధం కొందరు అధికారులకు ఫిర్యాదు చేయడంతోనే అక్కడి నుండి ఫిల్టర్ తీసివేయాలి వచ్చింది పూర్తి సమాచారం తెలుసుకోకుండా మాపై దుష్ప్రచారం చేస్తే మంచిది కాదు సంగం గ్రామంలో వాటర్ ఫిల్టర్ వివాదంపై క్లారిటీ ఇచ్చిన యెన్నం రఘుపతి రెడ్డి



సామాన్యడి అస్త్రం షాద్ నగర్ : అనవసరంగా తమపై దుష్ప్రచారం చేయడం మంచి పద్ధతి కాదని, ఏదైనా పూర్తి సమాచారం తెలుసుకున్న తర్వాత బయటకి తెలిపితే బాగుంటుంది కానీ ఏదీ లేకుండా ఇష్టం వచ్చినట్లు వ్యవహరించడం అవివేకమని సంగం గ్రామ కాంగ్రెస్ నాయకులు యెన్నం రఘుపతి రెడ్డి మండిపడ్డారు. కేశంపేట మండలం సంగం గ్రామంలో రాజుకున్న వాటర్ ఫిల్టర్ వివాదంపై ఆయన స్పందించారు. ఎలాంటి లాభపేక్ష లేకుండా నెలకు 20 వేల రూపాయల స్వంత ఖర్చుతో గ్రామస్థులకు స్వచ్ఛమైన తాగునీరు అందించేందుకు వుధాగా ఉన్న పంచాయతీకి చెందిన భవనంలో వాటర్ ఫిల్టర్ ఏర్పాటు చేయడం జరిగింది అన్నారు. రెండు సంవత్సరాలుగా నిరంతరాయంగా వాటర్ ఫిల్టర్ సదువుతూ గ్రామస్థులకు నిరందిస్తూ సేవ చేసామన్నారు. ఎన్నికలకు ముందు బోరు మోటార్లు కాలిపోవడంతో 30 వేల రూపాయల ఖర్చు చేసి వాటిని రిపేర్ చేయించి ఫిల్టర్ ప్రారంభించామన్నారు. అయితే వేస్తే వాటర్ ఫైల్టర్ నిండి పోవడంతో గ్రామస్థులు వడ్ల ధాన్యాన్ని సీసీ రోడ్లపై ఎండబెడుతుండటంతో అవి పాడు కాకుండా ఉండటానికి వాటర్ ఫిల్టర్ నీటి సరఫరా ఆగిందన్నారు. తిరిగి ఛెప్ లైన్ పనులు చేయించి ఫిల్టర్ ను గ్రామస్థులకు అందుబాటులోనికి తేవాలని చూసిన క్రమంలో ఎంపీడిఓ అధికారికి ఎవరో ఫిర్యాదు చేశారని, ఫిల్టర్ అక్కడ నుండి తీసివేస్తే కొత్తగా ఏర్పాటు చేస్తారని పంచాయతీ కార్యదర్శి ద్వారా తమకు సమాచారం అందడంతో అక్కడ నుండి వాటర్ ఫిల్టర్ తొలగించడం జరిగిందన్నారు. ఇది ఏది తెలుసు కోకుండా సంగం గ్రామంలో సర్పంచ్ అభ్యర్థి గెలవక పోవడంతోనే వాటర్ ఫిల్టర్ తీసివేశారని కొందరు ప్రచారం చేసి పైశాచిక ఆనందాన్ని పొందారన్నారు. మాకు గ్రామస్థులంతా ఒకటే సేవ చేశామే కానీ దుర్మార్గం చేయలేదు. అధికారుల ఆదేశాల మేరకే వాటర్ ఫిల్టర్ తీసివేశామనే విషయం గ్రహించాలని, అనవసరంగా తమపై కొందరు బురద చల్లాలని చూస్తే సహించమని ఘాటుగా స్పందించారు..

వేములగట్, లింగరాజ్ పెట్ గ్రామ భవన నిర్మాణ కార్మిక నూతన కార్యవర్గం ఎన్నిక

అధ్యక్షునిగా జంగిటి మల్లేశం బాధ్యతలు చేపట్టారు



సామాన్యడి అస్త్రం గజ్జెల్ : గజ్జెల్- ప్రజ్ఞాపూర్ మున్సిపల్ పరిధిలోని ఆర్ అండ్ ఆర్ కాలనీలో శుక్రవారం వేములఘాట్, లింగరాజ్ పెట్ గ్రామంలో భవన నిర్మాణ కార్మిక సభ్యుల సమక్షంలో గ్రామ భవన నిర్మాణ కార్మిక నూతన కార్యవర్గం ఎన్నిక. అధ్యక్షునిగా జంగిటి మల్లేశం, ఉపాధ్యక్షులుగా పాట్ల బాబు,కోశాధికారి సుతారి శ్రీనివాస్,ప్రధాన కార్యదర్శి దాతరవల్లి నరసింహులు ఎన్నుకున్నారు. ఈ సందర్భంగా నూతన అధ్యక్షుడు జంగింటి మల్లేశం మాట్లాడుతూ నా తోటి కార్మిక సోదరులందరికీ ధన్యవాదాలు తెలుపుతూ, భవన నిర్మాణ కార్మికుల సమస్యల పట్ల ఎల్లవేళలా అందుబాటులో ఉంటానని, భవన నిర్మాణ కార్మికుల సంఘ భవనం కోసం ఉన్నత అధికారుల దృష్టికి తీసుకెళ్లి, పరిష్కరించే విధంగా కృషి చేస్తానని అన్నారు. ఈ కార్యక్రమంలో సలహాదారుడు చింతల బాబు, ఎండి సురాజ్, సుతారి కనక సేన, ఉప్పరి బాలయ్య, పానుగంటి స్వామి, నిజామాబాద్ రామకృష్ణారెడ్డి, కార్యవర్గ సభ్యులు కుమ్మరి స్వామి, నాగని నాగయ్య, దప్పు కిష్టయ్య, సుతారి రాజయ్య, లక్ష్మపురం కనకయ్య, సుతారి సత్తయ్య, కల్లోజ్ సత్తయ్య, యర్రగిల్ల యాదగిరి, వేముల కిష్టయ్య, సుతారి మల్లేశం

రైతు మనుగడ్డె లక్ష్మం రైతు మనుగడ సంస్థ గా బాధ్యతలు స్వీకరించిన ధర్మారవు రాజ్ కుమార్

సామాన్యడి అస్త్రం ఇల్లందకుంట : రైతుల సమస్యలకు శాశ్వత పరిష్కారాలు చూపాలనే లక్ష్యంతో రైతు మనుగడ కోసం పనిచేస్తున్న రైతు మనుగడ సంస్థకు ధర్మారవు రాజ్ కుమార్ గా బాధ్యతలు స్వీకరించారు. ఈ సందర్భంగా ఆయన మాట్లాడుతూ రైతు సంక్షేమం, వ్యవసాయ అభివృద్ధి, ఆధునిక సాంకేతిక పరిజ్ఞానాన్ని రైతులకు చేరువ చేయడమే సంస్థ ప్రధాన లక్ష్యమని తెలిపారు. రైతుల ఆర్థిక స్థితి మెరుగుపడేలా నాణ్యమైన విత్తనాలు, సరైన మార్కెటింగ్ సదుపాయాలు కల్పించేందుకు నిరంతరం కృషి చేస్తామని అన్నారు. రైతు బతుకే దేశ భవిష్యత్తు అని పేర్కొన్న రాజ్ కుమార్, రైతుల మనుగడ కోసం గా పూర్తి బాధ్యతతో పనిచేస్తానని స్పష్టం చేశారు. రైతుల సమస్యల పరిష్కారానికి ప్రభుత్వంతో పాటు సంబంధిత సంస్థలతో సమన్వయం చేస్తూ ముందుకు సాగుతామని తెలిపారు



డిసెంబర్ 22 న విపత్తుల నిర్వహణ మార్క్ డ్రిల్ కార్యక్రమాన్ని విజయవంతం చేయాలి

జగిత్యాల : ముందస్తు అప్రమత్తత ద్వారా మాత్రమే విపత్తుల సమయంలో ప్రాణ నష్టాలను నివారించవచ్చునని రాష్ట్ర ప్రభుత్వ ప్రధాన కార్యదర్శి రామకృష్ణారావు తెలిపారు. శుక్రవారం హైదరాబాద్ నుండి ప్రకృతి విపత్తుల నిర్వహణకు సంబంధించి మార్క్ డ్రిల్ కార్యక్రమ నిర్వహణ, వైపరీత్యాల సమయంలో తీసుకోవాల్సిన చర్యలపై సిఎస్ రామకృష్ణ రావు, జాతీయ విపత్తుల నిర్వహణ ప్రాధికార సంస్థ (నేషనల్ డిజాస్టర్ మేనేజ్మెంట్ అథారిటీ) అధికారులతో కలిసి అన్ని జిల్లాల కలెక్టర్లతో వీడియో కాన్ఫరెన్స్ సమావేశం నిర్వహించారు. ఈ సందర్భంగా సిఎస్. రామకృష్ణ రావు మాట్లాడుతూ రాష్ట్రంలో ఈ నెల 22 న విపత్తుల నిర్వహణ మార్క్ డ్రిల్ కార్యక్రమాన్ని విజయవంతంగా నిర్వహించాలని కలెక్టర్లను ఆదేశించారు.ముందస్తు అప్రమత్తత ద్వారా విపత్తు సమయాల్లో ప్రాణ నష్టాలు తగ్గించడంతో పాటు, ఆస్తి సుస్థాయి తగ్గించగలుగామని స్పష్టంచేశారు. పరిస్థితులను అంచనా వేయగలిగితే నష్టాలను తగ్గించగలుగుతామని వివరించారు. ప్రకృతి వైపరీత్యాల సమయంలో సమాచార మార్పిడి అత్యంత కీలకమని అన్నారు. ఇందుకోసం అవసరమైన అన్ని విధాల సాధనాలు వినియోగించుకోవాలని సూచించారు. ప్రకృతి వైపరీత్యాల సమయంలో ప్రాణాలు కాపాడటమే లక్ష్యంగా పని చేయాలని పేర్కొన్నారు. దాదాపు 35 శాఖలు సమన్వయంతో మెలగాలని తెలిపారు. వర్షపాతం, ప్రాజెక్టుల నీటిమట్టం, నీరు విడుదల, వంతెనలు, రోడ్ల స్థితి వంటి అంశాలపై వాస్తవ సమాచారం ప్రజలకు చేరవేయాలని తెలిపారు. అత్యవసర సమయాల్లో ప్రజలకు అవసరమగు సేవలకు బోల్డ్ ఫ్రీ నంబర్ల విస్తారం ద్వారా సమాచారం ప్రజలకు తెలిసేలా చర్యలు తీసుకోవాలని తెలిపారు. పారిశుధ్య నిర్వహణ, వైద్య సేవలు అనేవి వైపరీత్యాల సమయంలో అత్యంత కీలకమని అన్నారు. రాష్ట్రంలోని ఎన్ఫీఆర్ఎఫ్ బృందాలకు ఎన్ఫీఆర్ఎఫ్ బృందాలు సహకారం అందిస్తాయని తెలిపారు. అవసరమైతే అత్యవసర



సమయాల్లో హెలికాప్టర్ సేవలు వినియోగించుకోవచ్చని అన్నారు. పరిశ్రమల్లో ప్రమాదాలు సంభవించకుండా తగు చర్యలు తీసుకోవాలని తెలిపారు. అనంతరం జాతీయ విపత్తుల నిర్వహణ ప్రాధికార సంస్థ అధికారులు విపత్తు నివారణ చర్యలపై పలు అంశాలను కూలంకషంగా చర్చించారు.వీడియో కాన్ఫరెన్స్ అనంతరం జిల్లా కలెక్టర్ బి.సత్య ప్రసాద్ మాట్లాడుతూ జిల్లాల్లో విపత్తుల నిర్వహణకు అధికార యంత్రాంగం అన్నివేళలా జిల్లా యంత్రాంగం సిద్ధం గా ఉండాలని అన్నారు. ఈ నెల 22 న విపత్తు నిర్వహణపై మార్క్ డ్రిల్ విజయవంతంగా నిర్వహించాలని తెలిపారు. ప్రజలకు విపత్తుల సమయంలో రక్షణ పొందేలా అవగాహన కార్యక్రమాలు కల్పించాలని తెలిపారు. గత వర్షాకాలం జిల్లాలో కురిసిన వర్షాలకు సంభవించిన వరదలు వల్ల

తీసుకున్న ముందస్తు చర్యలు సత్ఫలితాలను ఇచ్చాయని తెలిపారు. అప్రమత్తత, ముందస్తు ప్రణాళికలు, విపత్తుల అంచనా, ఎన్ఫీఆర్ఎఫ్, ఎన్ఫీఆర్ఎఫ్ బృందాల సమన్వయ చర్యలు, అధికార యంత్రాంగం, ప్రజల సహకారంతో ఎటువంటి నష్టాలు లేకుండా వరదలను ఎదుర్కోవాలని వివరించారు. మునుముందు కూడా ఎటువంటి నష్టాలు కలుగకుండా సన్నద్ధంగా ఉండాలని తెలిపారు. ప్రజలకు విపత్తుల సమయంలో రక్షణపై అవగాహన కల్పించాలని తెలిపారు.ఈ వీడియో కాన్ఫరెన్స్ లో అదనపు కలెక్టర్ (రెవెన్యూ) బి.ఎస్. లత,జిల్లా అదనపు ఎస్సీ శేషాద్రిని రెడ్డి, జెడ్పీ సీఈవో గౌతమ్ రెడ్డి, డిఎస్ రఘువరన్, జిల్లా అధికారులు,తదితరులు పాల్గొన్నారు.

మంచినీటిలో సెప్టిక్ ట్యాంక్ డంప్

హైదరాబాద్ : హైదరాబాద్ నీటి మొత్తానికి తాగునీరు అందించే జలం జలశాయాల్లో ఒకటైన ఉస్మాన్ సాగర్ రిజర్వాయర్?లో సెప్టిక్ ట్యాంక్ వ్యర్థాలని డంపింగ్ చేయడం ఇప్పుడు చర్చనీయాంశంగా మారింది. మొయినాబాద్ మున్సిపాలిటీ పరిధిలో హిమాయత్ నగర్ సమావంతో ఎస్టీఎల్ పాయింట్ నంబర్ 428 వద్ద ఓ సెప్టిక్ ట్యాంకర్ వ్యర్థాలను చెరువులో డంప్ చేస్తుండగా.. ఇది గమనించిన స్థానికులు వెంటనే ఆ ట్యాంకర్ను అడ్డగించి డ్రెవర్ను నిలదీశారు. మొత్తం ఘటనను వీడియో తీయడమే కాకుండా అధికారాలకు కూడా సమాచారం అందించారు. విషయం తెలిసిన వెంటనే పెట్రోలింగ్ సిబ్బంది ఆక్కడికి చేరుకొని సెప్టిక్ ట్యాంక్ డంప్ చేస్తున్న డ్రెవర్ను అదుపులోకి తీసుకుని ట్యాంకర్ను సీజ్ చేశారు.అధికారులు విచారణలో డ్రెవర్ను సైదాబాద్ ఏరియాలోని సింగరేణి కాలనీకి చెందిన రామవత్ శివ నాయక్గా గుర్తించారు. అనంతరం వాటర్ జోర్డు ఎస్సీ ఉస్మాన్ నగర్ సెక్షన్ డీజీఎంఈ నరహరి ఈ ఘటనపై కంప్లెంట్ ఇవ్వడంతో.. పోలీసులు కేసు నమోదు చేసి దర్యాప్తు మొదలుపెట్టారు. వారిద్దరిపై క్రిమినల్ కేసు నమోదు చేశారు. గండిపేట్ ఉస్మాన్ సాగర్ జలాశయాల్లోకి వ్యర్థాలను వదిలిన డ్రెవర్ శివ, ఓసర్ రాములపైనే కేసు రిజిస్టర్ చేశారు. ప్రజా సీటి వసరులని కలుషితంచేసినందుకుగాను కేసు నమోదు చేశారు. ఓనెల 279 సెక్షన్ వాటర్ క్రిమినల్ ఆఫ్ పాల్వూషన్ కంట్రోల్ యాక్ట్ కింద కేసులు పెట్టారు. సెప్టిక్ ట్యాంకర్పైన అనుమతి లేకుండా జివోఎంసీ, జలమండలి, లోగ్ను ఏర్పాటు చేసినట్లు తేల్చారు. ఈ ఘటనపై మండిపడ్డ స్థానికులు.. ప్రజలు తాగే నీటిలో సెప్టిక్ ట్యాంక్ వ్యర్థాలు కలుపుతున్నారనిపై కఠిన చర్యలు తీసుకోవాలని.. ఇలాంటి ఘటనలు మళ్లీ జరగకుండా చర్యలు తీసుకోవాలని డిమాండ్ చేస్తున్నారు. దుండిగల్ సర్కిల్ పరిధి బొరం పేట్ ఔటర్ రింగ్ ప్రాంతంలో ఇలాంటి పరిస్థితి ఉందని ప్రజలు వాపోతున్నారు. ఇక్కడ కూడా కెమికల్ మాఫియా బుసలు కొడుతుందని అంటున్నారు. జీడిమెట్ల పారిశ్రామిక, కాజిపల్లి , గడ్వంతేతారం ప్రాంతాలలో కెమికల్ కంపెనీలు విపరీతంగా ఉండడంతో అక్కడి కంపెనీలు జి డి ఎల్కె కెమికల్ పంపిస్తే లక్షల కొద్దీ డబ్బులు కట్టాల్సి వస్తుందని ఉద్దేశంతో కెమికల్ మాఫియాకు డబ్బు ఆశ చూపి కెమికల్ పారబోయిస్తున్నారు. వీళ్లు నిర్భయవ్య ఖాళీ ప్రదేశంలో డ్రమ్ములలో తీసుకువచ్చి పడేస్తున్నారు. జీడిమెట్ల పారిశ్రామిక వాడల్ బోర్ చేస్తే చాలు



కెమికల్ నీరు దర్భనమిస్తుంటాయి. జీడిమెట్ల పారిశ్రామిక వాడల్ ఎటు చూసినా భూగర్భ జలం పూర్తిగా కలుషితమై పోతున్నాయి. ఇక్కడి నుంచి కొన్ని పరిశ్రమలను తరలించినప్పటికీ ఆ పరిశ్రమ గతంలో కెమికల్ పారాబోయడంతో ప్రస్తుతం ఆ కెమికల్ ఇప్పటికీ కూడా కనిపిస్తూనే ఉంది. కొన్ని రోజులుగా రాత్రి సమయాల్లో వివిధ ప్రాంతాల నుంచి కెమికల్ తీసుకువచ్చి బొరంపేట్ ఔటర్ రింగ్ రోడ్డు సమావంతో గుట్టు చప్పుడు కాకుండా వ్యర్థాలను తీసుకువచ్చి పారబోస్తున్నారని స్థానికులు చెబుతున్నారు. బొరంపేట పరిసర ప్రాంతాల్లో ఇది ఒక చర్చనీయాంశంగా మారింది. బొరంపేట పరిసర ప్రాంతాల్లో అనేక ఇంటర్నేషనల్ స్కూల్స్, నివాస గృహాలు ఉండడంతో ఒక్కసారిగా భయభ్రాంతులకు గురయ్యారు. పి సి బి అధికారులు, పోలీసు అధికారులు స్పందించి వెంటనే ఈ కెమికల్ మాఫియా మూలాపై చట్టపరమైన చర్యలు తీసుకోవాలని స్థానికులు కోరుతున్నారు. డ్రిట్టింగ్ ఖర్చు ఎక్కువ కావడం వల్లే ఫార్మా

కంపెనీలు వ్యర్థాలను బయట పారబోస్తున్నారనేదే కేవలం ఒక సాకు మాత్రమే, చాలా కంపెనీలు అనుమతి పొందిన ప్రోడక్ట్ కాకుండా ఇతర ప్రోడక్ట్ ను కూడా తయారు చేస్తున్నారు అనేది బహిరంగ రహస్యం మంటున్నారని స్థానికులు. వాటిని డ్రిట్టింగ్మెంట్కి పంపిస్తే చేసిన ప్రోడక్ట్ గుట్టురట్టు ఇవ్వతుందని కెమికల్ మాఫియాతో ఒప్పందాల కుదుర్చుకొని ఇలాంటి ఆగడాలను కెమికల్ కంపెనీ వారు చేస్తున్నారని విస్తుపోతున్నారు. సామాజిక కార్యక్తర వీందర్ ముదిరాజ్ మాట్లాడుతూ.... జీడిమెట్లలోని సుభాష్ నగర్ గంపల బస్ గడ్డవేతారం కాజిపల్లి పారిశ్రామిక ప్రాంతాల నుండి విష పారబోయడం తీసుకువచ్చి నిర్భయవ్య ప్రాంతాలలో అర్ధరాత్రి సమయంలో గుట్టుచప్పుడు కాకుండా కెమికల్ వ్యర్థాలను వదిలేసి వెళ్లిపోవడం సర్వసాధనమైపోయింది. అటు పీసీబీ అధికారులు మరియు పోలీస్ సిబ్బంది కెమికల్ మాఫియా పై నిఘా పెట్టి వీరిపై క్రిమినల్ కేసులు నమోదు చెయ్యాలి అని వారు తెలిపారు.

ఉదారత చాటుకొన్న హరీష్ రావు

మెడక్ : సిద్దిపేట ఎమ్మెల్యే, మాజీ మంత్రి తన్నీరు హరీష్ రావు ఉదారతను చాటుకున్న తీరు ఇప్పుడు రాజకీయ వర్గాల్లో నూ, సామాన్య ప్రజల్లోనూ పెద్ద ఎత్తున చర్చనీయాంశం కావుతుంది. పేద విద్యార్థుల చదువు కోసం రాజకీయ నాయకులు నాయం చేయడం చూస్తుంటాం, కానీ ఒక విద్యార్థిని భవిష్యత్తు కోసం తన సొంత ఇంటినే బ్యాంకులో తాకట్టు పెట్టారు హరీష్ రావు. రాజకీయాల్లోనే కాదు, మానవత్వంలోనూ తనకు సాటి లేరని సిద్దిపేట ఎమ్మెల్యే హరీష్ రావు మరోసారి నిరూపించుకున్నారు. ఆవడలో ఉన్నామంటూ తన గడప తట్టిన ఒక సామాన్య బైలర్ కుటుంబానికి ఆయన కండ్లంత అందంగా నిలిచారు. పీజీ వైద్య విద్య చదవాలని కలలు కంటున్న ఆ యువతికి ఆర్థిక కష్టాలు అడ్డురాగా, ఆమె కల నెరవేర్చడానికి హరీష్ రావు ఏకంగా తన సొంత ఇంటినే బ్యాంకులో హామీగా పెట్టి విద్య రుణం ఇప్పించారు. సిద్దిపేట నియోజకవర్గానికి చెందిన ఓ బైలర్ కుమార్తె కష్టపడి చదివి మెడిసిన్ పూర్తి చేసింది. ఉన్నత



చదువుల కోసం పీజీలో సీటు సంపాదించినప్పటికీ, భారీ ఫీజులు చెల్లించడం ఆ కుటుంబానికి భారంగా మారింది. చేతిలో చిల్లిగవ్వ లేక, బ్యాంకుల్లో లోన్ వుట్టక ఆ విద్యార్థిని చదువు ఆగిపోయే పరిస్థితి ఏర్పడింది. ఈ క్రమంలోనే ఆ కుటుంబం తమ ఎమ్మెల్యే హరీష్ రావును కలిసి తమ గోడు వెళ్లబోసుకుంది.సాధారణంగా ఇలాంటి సమయాల్లో ఎవరైనా సిఫార్సు లేఖలు ఇస్తారు, కానీ హరీష్ రావు ఆ యువతి ప్రతిభను గుర్తించి, ఎలాగైనా ఆమెను ఉన్నత విద్యావంతు

రాలిని చేయాలని నిర్ణయించుకున్నారు. విద్యా రుణం రావడానికి సెక్యూరిటీ సమస్యగా మారడంతో, ఏమాత్రం సంకోచించకుండా తన సొంత ఇంటి డాక్యుమెంట్లను బ్యాంకులో హామీగా పెట్టారు.×× తద్వారా సుమారు రూ. 20 లక్షల రుణం ఆ విద్యార్థినికి అందేలా చేశారు.కేవలం లోన్ ఇప్పించడమే కాకుండా, తక్షణ అవసరాల కోసం తన వ్యక్తిగత ఖాతా నుంచి రూ. 1 లక్ష నగదును కూడా ఆ కుటుంబానికి అందజేశారు. బాగా చదువుకుని సమాజానికి సేవ చేయాలని ఆ విద్యార్థినికి భరోసా ఇచ్చారు. ప్రజాప్రతినిధి అంటే కేవలం ఓట్లు వేయించుకోవడం మాత్రమే కాదు, ప్రజల కష్టాల్లో భాగస్వామి కావాలని ఆయన నిరూపించారు. తన నియోజకవర్గ ప్రజలను సొంత కుటుంబ సభ్యుల్లా భావిస్తున్నారు హరీష్ రావు. ఒక సామాన్య బైలర్ బిడ్డ డాక్టర్ కావాలనే ఆశయానికి తన ఇంటినే తాకట్టు పెట్టిన హరీష్ రావు నియోజకవర్గ ప్రజల దృష్టిలో మరింతగా ఇమేజ్ పెంచుకున్నారు.

క్షయ నివారణకు ప్రతి ఒక్కరు కృషి చేయాలి
జిల్లా ఉపవైద్యాధికారి డాక్టర్ ఎన్. శ్రీనివాస్
జగిత్యాల : క్షయ వ్యాధి నివారణ కోసం ప్రతి ఒక్కరు కృషి చేయాలని జిల్లా ఉప వైద్యాధికారి డాక్టర్ ఎన్. శ్రీనివాస్ అన్నారు..శుక్రవారం మోతే వాడ పట్టణ ప్రాథమిక ఆరోగ్య కేంద్రంలో టిబి అలర్ట్ ఇండియా ఆధ్వర్యంలో టిబి ఛాంపియన్స్ కోసం శిక్షణా కార్యక్రమాన్ని నిర్వహించారు.ఈ కార్యక్రమానికి జిల్లా ఉప వైద్యాధికారి డాక్టర్ ఎన్. శ్రీనివాస్ ముఖ్య అతిథిగా హాజరై, ప్రభుత్వం చేపడుతున్న టిబి నిర్మూలన చర్యలు, ప్రతి ఏఏఎం సెంటర్ మరియు సబ్-సెంటర్ స్థాయిలో టిబి లక్షణాలపై అవగాహన కార్యక్రమాల అవశ్యకత గురించి టిబి ఛాంపియన్లకు వివరించారు.అలాగే, క్షయ వ్యాధిగ్రస్తులకు నిక్షేప పోషణ్ యోజన పథకం క్రింద ప్రభుత్వం అందిస్తున్న నెలకు 500 రూపాయలను పోషకాహారం నిమిత్తం నేరుగా పేమెంట్ల యొక్క ఖాతాలోకి మార్చడం వంటి ప్రయోజనాల గురించి వివరించారు. కొత్త క్షయ కేసులను తొలివిడతలోనే గుర్తించి వెంటనే చికిత్సలో చేరుస్తున్న ప్రయత్నాలు గురించి ఛాంపియన్లకు వివరంగా తెలియజేశారు.ఈ కార్యక్రమంలో సీనియర్ టీబీ సూపర్వైజర్ శ్రీనివాస్, జిల్లా లీడ్ రవి, రిసోర్స్ పర్సన్ దత్తరామ్, ప్రతి సెంటర్ నుండి వైద్య ఆరోగ్య సిబ్బంది,ఆశా కార్యకర్తలు పాల్గొన్నారు.

మంత్రిని మర్యాదపూర్వకంగా కలిసిన జిల్లా వైద్య ఆరోగ్య శాఖ అధికారి డాక్టర్ శ్రీనివాస్
జగిత్యాల : ఇటీవల నూతన జిల్లా వైద్య మరియు ఆరోగ్య శాఖ అధికారిగా పదవీ బాధ్యతలు చేపట్టిన డాక్టర్ ఆకుల శ్రీనివాస్ శుక్రవారం రాష్ట్ర షెడ్యూల్డ్ క్యాస్ట్, షెడ్యూల్డ్ బ్రెల్స్, దివ్యాంగుల సంక్షేమ శాఖ మంత్రివర్గాలు అడ్డూర్ లక్ష్మణ్ కుమార్ తోపాటు జగిత్యాల శాసనసభ్యులు డాక్టర్ ఎం నంజయ్ కుమార్ ను మర్యాదపూర్వకంగా కలిసి వుప్పుగుచ్చుం అందజేశారు. ఈ సందర్భంగా వారు అభినందనలు తెలియజేశారు. ఈ కార్యక్రమంలో జిల్లా ఉపవైద్యాధికారి డాక్టర్ ఎన్ శ్రీనివాస్, తదితరులు పాల్గొన్నారు.

జామే మస్జిద్ నూతన కార్యవర్గానికి ఘన సన్మానం



కోరుట్ల : పట్టణంలోని జామే మస్జిద్కు నూతనంగా ఎన్నికైన కార్యవర్గ సభ్యులకు మైనార్టీ రిపోర్టర్ వెల్లేర్ అసోసియేషన్ ఆధ్వర్యంలో ఘనంగా సన్మానించారు. ఈ సందర్భంగా జామే మస్జిద్ నూతన అధ్యక్షులుగా ఎన్నికైన మసీద్, కోశాధికారిగా ఎన్నికైన అక్రమ్ ఉల్ల ఖాన్, బషీర్ద్దీన్ లను శాలువలతో సత్కరించి అభినందనలు తెలిపారు.అనంతరం మైనార్టీ రిపోర్టర్ వెల్లేర్ అసోసియేషన్ అధ్యక్షులు అన్వర్ సిద్దిక్ మాట్లాడుతూ, జామే మస్జిద్ నూతన కార్యవర్గం పట్టణంలోని ముస్లిం సమాజ ఐక్యత, అభివృద్ధి దిశగా ముందుకు తీసుకెళ్లాలని ఆకాంక్షించారు. మస్జిద్ పాలకవర్గంలో పరదర్శకతతో పాటు సామాజిక సేవా కార్యక్రమాలకు ప్రాధాన్యం ఇవ్వాలని సూచించారు.నూతనంగా ఎన్నికైన అధ్యక్షులు మసీద్ మాట్లాడుతూ, తమపై ఉంచిన విశ్వాసానికి కృతజ్ఞతలు తెలుపుతూ, జామే మస్జిద్ అభివృద్ధి, ధార్మిక కార్యక్రమాల నిర్వహణతో పాటు సమాజ హితానికి ఉపయోగపడే కార్యక్రమాలు చేపడతామని తెలిపారు..ఈ కార్యక్రమంలో సీనియర్ పాత్రికేయులు అబ్దుల్ ముబీన్, మాచమ్మర్ సాజిద్ అలీ,ముక్రం బైగ్,సలావుద్దీన్, సుజాయిత్ అలీ, జమీల్,వాజిద్,అద్నాన్, నజీబ్,ముజాహిద్,వాసిక్ ఉర్ రహమాన్, సులేమన్, న్యాయవాది ఫసీవుద్దీన్ తదితరులు పాల్గొన్నారు

గ్రామపంచాయతీ ఎన్నికల్లో ప్రజలు ఇచ్చిన తీర్పు చారిత్రాత్మకం
మెజారిటీ స్థాయిలో విజయం సాధించి తమ ప్రభుత్వ పనితీరుకు ప్రజలు అడ్డం పెట్టారు.
రాష్ట్ర సంక్షేమ శాఖ మంత్రి అడ్డూర్ లక్ష్మణ్ కుమార్



జగిత్యాల : తెలంగాణ రాష్ట్ర ప్రభుత్వం ఏర్పడిన రెండు సంవత్సరాల కాలంలో ప్రజలకు ఇచ్చిన వాగ్దానాలను అమలుపరుస్తున్న తీరుకు, గ్రామపంచాయతీ ఎన్నికల్లో ప్రజలు ఇచ్చిన తీర్పు నిదర్శనమని రాష్ట్ర మంత్రి అడ్డూర్ లక్ష్మణ్ కుమార్ అన్నారు.శుక్రవారం జిల్లా కేంద్రంలోని ఆర్ అండ్ బి అతిథి గృహంలో ఏర్పాటు చేసిన విలేతరుల సమావేశంలో మంత్రి గ్రామపంచాయతీ ఎన్నికలకు సంబంధించిన అంశం, కాంగ్రెస్ పార్టీ బలపరిచిన అభ్యర్థుల విజయంపై, ప్రభుత్వ సంక్షేమ పథకాల అమలు తదితర అంశాలపై జగిత్యాల ఎమ్మెల్యే దా నంజయ్ కుమార్, జిల్లాలో కాంగ్రెస్ పార్టీ అధ్యక్షుడు గాజంగి సందర్భ్య తో కలిసి చర్చించారు.జగిత్యాల జిల్లాలో కాంగ్రెస్ పార్టీ బలపరిచిన అభ్యర్థులు మెజారిటీ స్థాయిలో విజయం సాధించి తమ ప్రభుత్వ పనితీరుకు అడ్డం పెట్టారని అన్నారు. గత దశాబ్ది కాలంలో నేనే రాజు, నేనే మంత్రి అన్నట్టుగా టిఆర్ఎస్ అగ్ర నాయకులు వ్యవహరించి, రాష్ట్ర ఖజానాను ఖాళీ చేసి ప్రజలపై ఆర్థిక భారం మోపి, పైగా ముఖ్యమంత్రి రేవంత్ రెడ్డి ప్రభుత్వం తీరుపై విమర్శల వర్షం గుప్పిస్తూ ప్రజలను తప్పుదోవ పట్టించే ప్రయత్నం చేసినప్పటికీ ప్రజలు అవేమీ పట్టించుకోలేదన్నారు. కాంగ్రెస్ ప్రభుత్వం ప్రజలకు ఇచ్చిన ఆరు హామీల్లో నాలుగు ప్రధానమైన అంశాలను అమలు చేస్తూ గ్రామాలను అభివృద్ధి చేసే దిశలో ముందుకు వెళ్లేందుకీ గ్రామ పంచాయతీ ఎన్నికలు నిర్వహించడం జరిగిందన్నారు. ఈ ఎన్నికల్లో ప్రజలు తమ పనితీరును ప్రభుత్వ సంక్షేమ పథకాల అమలులో వ్యవహరిస్తున్న తీరుపై ఆదరించి విజయం కట్టబెట్టారని మంత్రి అన్నారు.

లోకేష్ కి తప్ప.. అవార్డులు
హైదరాబాద్ : నారా లోకేష్ తన కుటుంబ సభ్యుల విజయాలను ఉద్దేశిస్తూ చేసిన ఈ సరదా వ్యాఖ్యలు ప్రస్తుతం నోషల్ మీడియాలో వైరల్ అవుతున్నాయి. రాజకీయ క్షేత్రంలో ప్రత్యర్థులతో పోరాడటం కంటే, తన ఇంట్లోని విజేతలతో పోటీ పడటమే అత్యంత కఠినమైన సవాలుగా మారినదని ఆయన పేర్కొన్న తీరు అందరినీ ఆకట్టుకుంటోంది. ఆంధ్రప్రదేశ్ మంత్రి నారా లోకేష్ తన కుటుంబ సభ్యుల ప్రతిభను, వారు అందుకుంటున్న ప్రతిష్ఠాత్మక పురస్కారాలను ప్రస్తావిస్తూ చేసిన భావోద్వేగ ని పోస్ట్ ఇప్పుడు నెట్టింట్ల చర్చనీయాంశమైంది. అటు తండ్రి, ఇటు భార్య, అటు తల్లి. చివరకు కుమారుడు కూడా తనదైన శైలిలో రాణిస్తుండటంతో “ఈ పోటీని తట్టుకోవడం నా వల్ల కావట్లేదు” అంటూ ఆయన చమత్కరించారు.లోకేష్ తన పోస్ట్లో ఒక్కొక్కరి గురించి ఈ విధంగా పేర్కొన్నారు తండ్రి చంద్రబాబు నాయుడు బిజినెస్ రిఫార్మర్ ఆఫ్ ది ఇయర్ అవార్డును గెలుచుకున్నారు. ప్రముఖ పారిశ్రామిక వేత్త సునీల్ భారతి మిట్టర్ నేతృత్వంలోని జ్యూరీ చంద్రబాబును ఈ అవార్డుకు ఎంపిక చేసింది.



‘భర్త మహాశయులకు విజ్ఞప్తి’ టీజర్ లిలీజ్..

ఫుల్ ఎంటర్టైన్మెంట్ ప్యాక్

మాస్ మహారాజ్ రవితేజ హీరోగా తెరకెక్కుతున్న లేటెస్ట్ మూవీ ‘భర్త మహాశయులకు విజ్ఞప్తి’ ప్రేక్షకుల్లో మంచి ఆసక్తిని క్రియేట్ చేస్తోంది. నామ సినిమాస్ బ్యానర్ పై సుధాకర్ చెరుకూరి నిర్మాణంలో, ఫ్యామిలీ ఎంటర్టైన్మెంట్స్ పేరున్న దర్శకుడు కిశోర్ తిరుమల ఈ సినిమాకు దర్శకత్వం వహిస్తున్నారు. దింపుల్ హయతి, ఆషిక్ రంగనాథ్ హీరోయిన్లుగా నటిస్తుండగా, సినిమా మొత్తం ఎంటర్టైన్మెంట్ పై గట్టి ఫోకస్ పెట్టినట్లు ఇప్పటికే విడుదలైన ప్రమోషనల్ కంటెంట్ చెబుతోంది. ఇప్పటికే ఈ సినిమా నుంచి గ్లింప్స్, పాటలు రిలీజ్ అయి పాజిటివ్ రెస్పాన్స్ తెచ్చుకున్నాయి. తాజాగా మేకర్స్ టీజర్ ను విడుదల చేయగా, ఇది సోషల్ మీడియాలో వేగంగా వైరల్ అవుతోంది. టీజర్ చూస్తే, రవితేజ క్యారెక్టర్ చుట్టూ తిరిగే ఫుల్ టెన్షన్ కామెడీకి సినిమా నిర్దమవుతోందన్న విషయం స్పష్టంగా తెలుస్తోంది. టీజర్ లో హీరోకు భార్య ఉండగానే మరో అమ్మాయి జీవితంలోకి రావడం, ఒకరికి తెలియకుండా మరొకరితో ఎలా వ్యవహరించాల్సి వస్తుందో, ఆ క్రమంలో హీరో ఇద్దరి మధ్య ఎలా నలిగిపోతాడో సరదాగా చూపించారు. ఒక చిన్న పొరపాటు నుంచి మొదలయ్యే పరిస్థితులు ఎలా పెద్ద సమస్యలుగా మారతాయన్న పాత సూపర్ హిట్ ఫార్మూలాను, రవితేజ ప్లేల్ కామెడీ టైమింగ్ తో కొత్తగా పైజెంట్ చేసినట్లు టీజర్ లో కనిపిస్తోంది. డబుల్ రోల్ టెన్షన్, అపార్థాలు, దానిపెట్టే ప్రయత్నాలు, అనుకోని ట్విస్టులతో సినిమా మొత్తం నవ్వులు పూయించబోతుందన్న హింట్ టీజర్ ఇస్తోంది. రవితేజ ఎనర్జీ, కామెడీ టైమింగ్ మరోసారి ఈ సినిమాకు ప్రధాన బలంగా నిలబడోతుందని అభిమానులు అంటున్నారు. దింపుల్ హయతి, ఆషిక్ రంగనాథ్ పాత్రలు కూడా కథలో కీలకంగా ఉండబోతున్నాయని, ఇద్దరి మధ్య హీరో ఇరుక్కునే సన్నివేశాలు ప్రేక్షకులను బాగా ఎంటర్టైన్ చేస్తాయని టీజర్ ద్వారా అర్థమవుతోంది. కిశోర్ తిరుమల గతంలో తెరకెక్కించిన ఫ్యామిలీ డ్రామాలు, రిలేషన్ షిప్ ఆధారిత కథల అనుభవం ఈ సినిమాకు అదనపు ష్రద్ధగా మారనుంది. సినిమా టెక్నికల్ అంశాల పరంగా కూడా మంచి క్యాబిలీ కనిపిస్తోంది. బ్యాక్గ్రౌండ్ మ్యూజిక్, ఎడిటింగ్, విజువల్స్ అన్నీ టీజర్ లో బాగానే వర్క్ అయ్యాయి. ముఖ్యంగా కామెడీ సీన్స్ సరైన పేస్ సెట్ చేసిన విధానం సినిమాపై అంచనాలు పెంచుతోంది. ‘భర్త మహాశయులకు విజ్ఞప్తి’ సినిమాను మేకర్స్ సంక్రాంతి కానుకగా జనవరి 13న థియేటర్ లో విడుదల చేయనున్నారు. చందుగ సీజన్ లో ఫ్యామిలీ ఆడియెన్స్ ను టార్గెట్ చేస్తూ వస్తున్న ఈ టెన్షన్ కామెడీ ఎంటర్టైన్మెంట్, రవితేజ కెరీర్ లో మరో హిట్ గా నిలుస్తుందేమో చూడాలి.

టీ20 ప్రపంచకప్, న్యూజిలాండ్ తో సిరీస్ కు..
ఈ తేదీనే జట్లను ప్రకటించనున్న బీసీసీఐ!

కొత్త ఏడాదిలో భారత్-శ్రీలంక సంయుక్తంగా ఐసీసీ టీ20 ప్రపంచ కప్ జరుగనున్నది. అదే సమయంలో స్వదేశంలో న్యూజిలాండ్ తో జరిగే వన్డే, టీ20 సిరీస్ లో భారత జట్టు తలపడనున్నది. ప్రపంచకప్, న్యూజిలాండ్ తో సిరీస్ లో భారత జట్టును ఎంపిక చేసేందుకు బీసీసీఐ సెలక్షన్ కమిటీ శనివారం సమావేశం కాబోతుందని సంబంధిత వర్గాలు వెల్లడించాయి. రాబోయే బిజ్ షెడ్యూల్ నేపథ్యంలో భారత జట్టును ఎంపిక చేసేందుకు ముంబయిలోని బోర్డు ప్రధాన కార్యాలయంలో సమావేశం జరుగనున్నట్లు తెలిపింది. ఈ సమావేశంలో టీ20 ప్రపంచకప్ కోసం 15 మంది సభ్యులతో జట్టును.. అంతకుంటే ముందు న్యూజిలాండ్ తో జరిగే ఐదు మ్యాచుల టీ20 సిరీస్ కోసం జట్టును ఎంపిక చేయడంపై సెలక్షన్ కమిటీ దృష్టి సారించనున్నది. సెలక్షన్ కమిటీ ప్రస్తుతం ఉన్న జట్టును కొనసాగించేందుకే మొగ్గు చూపుతుంది. న్యూజిలాండ్ తో సిరీస్ లు ఎంపిక చేసిన టీ20 జట్టునే ప్రపంచకప్ లో ఆడించే అవకాశం ఉంది. జట్టులో పెద్దగా ఊహించని మార్పులు ఏవీ ఉండవని భావిస్తున్నారు. 15 మంది సభ్యులు జట్టును ఐసీసీకి ముందుగానే సమర్పించాల్సి ఉన్నప్పటికీ.. టోర్నీ మొదలయ్యే సమయానికి ఆటగాళ్లను మార్చుకునే అవకాశం ఉందని బీసీసీఐ వర్గాలు తెలిపాయి. ఎవరైనా ఆటగాళ్లు గాయాల బారినపడినా.. ఫామ్ లో గణనీయమైన మార్పులు ఎదురైనా ఎదుర్కోవేందుకు టీమ్ మేనేజ్మెంట్ కు కొంత మెనులుబాటును కల్పిస్తుందని సంబంధిత వర్గాలు తెలిపాయి. భారత్ న్యూజిలాండ్ తో వన్డే



సిరీస్ కు సైతం అతిథ్యం ఇస్తుంది. ఇరు జట్టు జనవరి 11 నుంచి 31 వరకు మూడు వన్డేలు, ఐదు టీ20 మ్యాచ్ లు ఆడుతాయి. టీ20 ప్రపంచకప్ ఫిలవరిలో మొదలవుతుంది. టీమిండియా తొలి మ్యాచ్ ను ఫిలవరి 7న ముంబయిలో యూఎస్ ఏతో ఆడుతుంది. ఆ తర్వాత ఫిలవరి 12న నమీబియాతో ఢిల్లీలో ఆడుతుంది. ఆ తర్వాత గ్రూప్ దశలో భాగంగా ఫిలవరి 15న కొలంబోలోని ఆర్ ప్రేమదాస్ స్టేడియంలో పాకిస్తాన్ తో మ్యాచ్ ఆడుతుంది. అనంతరం ఫిలవరి 18న అహ్మదాబాద్ లోని భారీ సరోవర మోడి స్టేడియంలో నెదర్లాండ్స్ తో చివరి గ్రూప్ మ్యాచ్ ఆడుతుంది. ఇప్పటికే ఐసీసీ షెడ్యూల్ ను ఖరారు చేసిన విషయం తెలిసిందే. ఇదిలా ఉండగా.. ప్రపంచకప్ కు ముందు

టీమిండియా కెప్టెన్ తో పాటు పలువురు ఆటగాళ్ల ఫామ్ పై అందోళన కొనసాగుతున్నది. టీ20 సారథి సూర్య కుమార్ యాదవ్ ఫామ్ లేమిటో సతమతమవుతున్నాడు. నిలకడగా పరుగులు లేయలేకపోవడంతో తీవ్ర విమర్శలు ఎదురవుతున్నాయి. జట్టులో చోటుపై అనిశ్చితి కొనసాగుతున్నది. గిల్ టెస్టులు, వన్డే ఫార్మాట్ లో సారథిగా కొనసాగుతున్నప్పటికీ.. టీ20లో మాత్రం పెద్ద స్కోర్ లేయలేక ఇబ్బందిపడుతున్నాడు. దాంతో జట్టులో స్థానం ప్రశ్నార్థకంగా మారింది. ప్రస్తుతం, సంజు శాంసన్ తో పాటు పలువురు యువ ఆటగాళ్ల గిల్ పోటీని ఎదుర్కొంటున్నాడు. గిల్ ఫామ్ మెరుగుపడకపోతే 2024 ప్రపంచకప్ గెలిచిన జట్టులో అత్యద్భుతంగా రాణించిన యశ్వీన్ జైస్వాల్ అతని స్థానంలోకి వచ్చే అవకాశం ఉందని భావిస్తున్నారు.

రజత్ పాటిదార్ అవుట్..

కెప్టెన్ గా వెంకటేశ్ అయ్యర్.. ప్రకటన విడుదల

వెంకటేశ్ అయ్యర్ కు కెప్టెన్ గా ప్రమాషన్ వచ్చింది. దేశవాళీ వన్డే టోర్నమెంట్ విజయ్ హజారీ ట్రోఫీ-2025 సీజన్ లో అతడు మధ్యప్రదేశ్ జట్టుకు సారథిగా వ్యవహరించనున్నాడు. కాగా 2015లో మధ్యప్రదేశ్ తరపున దేశీ క్రికెట్లో అడుగుపెట్టిన వెంకి.. ఇప్పటికీ ఫస్ట్ క్లాస్ క్రికెట్ లో 20, లిస్ట్-ఎ క్రికెట్ లో 48, టీ20లలో యాభైకి పైగా మ్యాచ్ లు ఆడాడు. పేస్ బౌలింగ్ ఆలోరొండర్ గా సత్తా చాటుతూ పరుగులు రాబట్టడంతో పాటు ఆయా ఫార్మాట్ లో విజ్ఞు కూల్చాడు. ఈ క్రమంలో ఐపీఎల్ లోనూ అడుగుపెట్టిన వెంకటేశ్ అయ్యర్ (ఎవఅన్ ఫంప్టెడ్ xఎవతీ).. ఇప్పటి దాకా కోల్ కతా నైట్ రైడర్స్ (ఐఐఎ) తో కొనసాగాడు. 2024లో ట్రోఫీ గెలిచిన జట్టులోనూ అతడు సభ్యుడు. ఈ నేపథ్యంలో ఈ ఆలోరొండర్ ను 2025 వేలానికి ముందు రిలీజ్ చేసిన కేకేఆర్.. ఏకంగా రూ. 23.75 కోట్లు భారీ ధరకు తిరిగి కొనుగోలు చేసింది. అయితే, తాజా ఎడిషన్ లో వెంకటేశ్ బ్యాట్, బంతితో పూర్తిగా తేలిపోయాడు. చెత్త ప్రదర్శనతో విమర్శలు



మూటగట్టుకున్నాడు. ఈ నేపథ్యంలో 2026 మినీ వేలానికి ముందు అతడిని విడిచిపెట్టాడు.. రాయల్ చాలెంజర్స్ బెంగళూరు (=జిడి) రూ. 7 కోట్లకు సొంతం చేసుకుంది. ఇదిలా ఉంటే.. దేశీ టీ20 టోర్నీ సయ్యద్ ముస్తాక్ అలీ ట్రోఫీ-2025లోనూ వెంకటేశ్ అయ్యర్ స్థాయికి తగ్గట్లు రాణించలేదు. అయినప్పటికీ ఆర్సీబీ ఈ మేర భారీ మొత్తమే చెల్లిచగా.. మధ్యప్రదేశ్ క్రికెట్ అసోసియేషన్ సైతం మరోసారి సమృద్ధం ఉంచి ఏకంగా కెప్టెన్ గా నియమించింది. అయితే, ఆర్సీబీకి తొలి ఐపీఎల్ టైటిల్ అందించిన సారథి, మధ్యప్రదేశ్ కు గతేడాది విజయ్ హజారీ ట్రోఫీ అందించిన రజత్ పాటిదార్ ఈ జట్టులో లేడు. కెప్టెన్ గా అతడి స్థానాన్ని వెంకటేశ్ అయ్యర్ భర్తీ చేశాడు. ఇక ఈ ఇద్దరు ఆర్సీబీ బాయ్స్ తో పాటు జట్టులో కొత్తగా చేరిన మరో మధ్యప్రదేశ్ ఆటగాడు మంగేష్ యాదవ్ కూడా దేశీ వన్డే టోర్నీ ఆడబోతున్నాడు. కాగా పాటిదార్ గత కొంతకాలంగా మోకాలి నొప్పితో బాధపడుతున్నాడు. ఈ క్రమంలో కోలుకున్న అతడు భారత క్రికెట్ నియంత్రణ మండలి సెంటర్ ఆఫ్ ఎక్సలెన్స్ నుంచి క్షియరెన్స్ సర్టిఫికేట్ కూడా పొందాడు.

ప్రైవేట్ జెట్లలోనే ప్రభాస్ ప్రయాణం.. ఎందుకో తెలుసా..?

బాలీవుడ్ నుంచి టాలీవుడ్ వరకు నటీనటులు అత్యంత విలాసవంతమైన జీవనశైలిని గడుపుతూ ఉంటారని తెలిసిందే.. వారు “రాజులు జీవించడం” అనే పదబంధానికి నిజంగా ప్రాణం పోసుకుంటారు. వారికి సంబంధించిన ఖరీదైన ఆస్తులు తరచుగా మనల్ని ఆశ్చర్యపరుస్తాయి. కనీసం ఒక్కసారిైనా సరే విమానంలో ప్రయాణించాలనే కోరిక ప్రతి సామాన్యుడిలో ఉంటుంది. కానీ, సినిమా నటీనటులకు సొంతంగానే కోట్ల విలువైన ప్రైవేట్ జెట్లు కూడా ఉన్నాయి. చిరంజీవి, నాగార్జున, అల్లు అర్జున్, ప్రభాస్, నయనతార వంటి వారికి లగ్జరీ జెట్లు ఉన్న విషయం తెలిసిందే. అయినప్పటికీ వీరందరూ ఒక్కోసారి పబ్లిక్ విమానంలోనే ప్రయాణం చేస్తుంటారు. కానీ, ప్రభాస్ మాత్రం ఎప్పుడు కూడా ప్రైవేట్ జెట్లలో ప్రయాణం చేయడానికి ఇష్టపడుతుంటారు. అందుకు సంబంధించి కారణాలు కూడా ఉన్నాయి. ప్రభాస్ వాణిజ్య విమానాల్లో కాకుండా ప్రైవేట్ జెట్లలో మాత్రమే ప్రయాణించడానికి ఇష్టపడతారని సోషల్ మీడియాలో చర్చ జరుగుతూనే ఉంటుంది. ఈ అంశంలో కొందరు తనని తప్పుగా కూడా అనుకుంటూ ఉంటారు. ఇటీవల, ఒక నిర్మాతను ప్రభాస్ తన టీమ్ కోసం ఖూసాకి ప్రైవేట్ జెట్ బుక్ చేయమని ఆడిగినట్లు వార్తలు వచ్చాయి. అనేక కారణాలు ఊహాగానాలు వచ్చినప్పటికీ, మరికొందరు కొన్ని ప్రధాన అంశాలను తెలిపారు. ప్రభాస్ ఎప్పుడు కూడా ఇతరుల నుంచి ఏదీ ఆశించరు. తన వ్యక్తిగత ప్రయాణాలు ఉంటే అందుకు కావాల్సిన డబ్బు తనే సమకూర్చుకుంటారు. సినిమాకు సంబంధించి ఏదైనా పెద్దస్థాల్లో ఉంటే ఆయా నిర్మాతలు చూసుకోవాల్సిన బాధ్యత ఉంటుంది. అంతేకానీ నిర్మాతల చేత అవసరం లేని ఖర్చులు పెట్టించరు అనే మంచి పేరు తనకు ఉంది. ప్రభాస్ చేతిలో ప్రస్తుతం స్పిరిట్, రాజాసాబ్, సలార్ 2, కల్పి 2 వంటి భారీ చిత్రాలు ఉన్నాయి. అయితే, ఒక్కో చిత్రంలో ఒక్కో గెటప్ లో ఆయన కనిపించనున్నారు. ఈ కారణం వల్లే తన లుక్ ను బహిరంగంగా వెల్లడించకూడదని మేకర్స్ సూచిస్తారు. యార్పిచ్చికంగా పబ్లిక్ లో ఆయన కనిపిస్తే అతని లుక్ ను లీక్ చేసి వైరల్ చేస్తారు. గతంలో ఆది పురుష్ విడుదలకు ముందు ప్రభాస్ బహిరంగ ప్రదేశంలో కనిపించగానే కొందరు ఫోటోలు టీసీ వైరల్ చేశారు. దీంతో జాతీయ స్థాయి ట్రోలింగ్ కు దారితీసిన సందర్భాలు ఉన్నాయి. ఇలాంటి వాటిని నివారించడానికి, వాణిజ్య విమానాల్లో ప్రయాణం చేసేందుకు ఆయన ఇష్టపడరని సమాచారం. వాస్తవంగా ప్రభాస్ జీవనశైలి ఇతర హీరోలకు భిన్నంగా ఉంటుంది. ఉదాహరణకు వంట సందర్భాల్లో భారీగా విరాళాలు ఇచ్చిన సందర్భాలు కూడా ఉన్నాయి. ఎలాంటి విషయంలోనైనా సరే పూర్తిగా రాజీ పడకుండా జీవిస్తారు.



ధర్మేంద్ర చివరి చిత్రం.. ‘ఇక్కిన్’ టైలర్ విడుదల

బాలీవుడ్ లెజెండ్ ధర్మేంద్ర ఆఖరి చిత్రం ‘ఇక్కిన్’ టైలర్ తాజాగా విడుదలైంది. చిన్న వయసులోనే దేశ అత్యున్నత సైనిక పురస్కారం పరమవీర చక్రను అందుకున్న వీరుడు, సెకండ్ లెఫ్టినెంట్ అరుణ్ ఖేతర్ పాల్ జీవిత చరిత్ర ఆధారంగా రూపొందుతున్న చిత్రం ‘ఇక్కిన్’ ఈ బయోపిక్ లో అరుణ్ ఖేతర్ పాల్ పాత్రలో బాలీవుడ్ మోగాస్టర్ అమితాబ్ బచ్చన్ మనవడు అగస్త్య నంద నటిస్తుండగా.. దివంగత నటుడు ధర్మేంద్ర, పాతల్ లోక్ నటుడు జైదీప్ అహ్లావత్ ముఖ్య పాత్రల్లో కనిపించనున్నారు. ‘అంధాధున్’ ఫేం దర్శకుడు శ్రీరామ్ రాఘవన్ ఈ చిత్రానికి దర్శకత్వం వహిస్తున్నాడు. ఈ చిత్రం మొదట డిసెంబర్ లో ప్రేక్షకుల ముందుకు రావాల్సి ఉండగా.. అవతార్, ధురంధర్ చిత్రాల వలన వాయిదా పడింది. అయితే ఇప్పుడు ఇదే సినిమాను జనవరి 01 న ప్రేక్షకుల ముందుకు తీసుకరాబోతున్నారు మేకర్స్. ఈ సందర్భంగా మూవీ నుంచి కొత్త ట్రైలర్ ను చిత్రబృందం విడుదల చేసింది. ఈ ట్రైలర్ చూస్తుంటే 1971లో జరిగిన ఇండో-పాక్ యుద్ధం నాటి వాస్తవ సంఘటనలను కళ్లకు కట్టినట్లు చూపించనుంది.

స్పార్ట్స్

వరల్డ్ కప్ కోసం కెప్టెన్ పై వేటు.. 25 మందితో శ్రీలంక స్వాగ్డ్..!



టీ20 ప్రపంచకప్ కోసం సమీపిస్తున్న వేళ శ్రీలంక సెలెక్షన్ కెప్టెన్ చరిత అలనంకకు బిగ్ పాకిచ్చారు. స్వదేశంలో జరుగబోయే మోగా టోర్నీలో లంకను నడిమించాలనుకున్న ఆతడికి చెక్ పెడుతూ.. మాజీ సారథి దసున్ శనకకు మళ్లీ పగ్గాలు అప్పగించారు. ఇటీవల కాలంలో పీలవ ప్రదర్శనకు అలనంక భారీ మూల్యం చెల్లించుకోగా.. అనుభవజ్ఞుడైన శనకపై విశ్వాసం ఉంచారు. ప్రపంచకప్ సన్నద్ధతలో భాగంగా స్వదేశంలో పాకిస్తాన్, ఇంగ్లాండ్ సిరీస్ లు కోసం శుక్రవారం 25 మందితో కూడిన టీ- స్వాగ్డ్ ను ఎంపిక చేశారు. ఇందులో అనలంక కూడా ఉన్నాడు. మరో రెండు నెలల్లో భారత్, శ్రీలంక టీ20 వరల్డ్ కప్ పోటీలకు అతిథ్యమివ్వనున్నాయి. ఈ నేపథ్యంలో ప్రమాదరయ విక్రమసింఘే నేతృత్వంలోని సెలెక్షన్ కమిటీ అలనంక ఫామ్ లేమిని ఎత్తిచూపుతూ వేటు వేసింది. మూడు పొట్టి ప్రపంచకప్ లు ఆడిన అనుభవమున్న శనకను కెప్టెన్ గా నియమించారు. ‘ఆలోరొండర్ గా శనక పాత్ర కీలకమైనది. దీర్ఘకాలికంలో సారథిగా అనలంకను అనుకున్నాం. అయితే.. ఇటీవల కాలంలో అతడు ఫామ్ కోల్పోయాడు. ఇకపై కెప్టెన్ ఓల్డీ లేనందున అలనంక త్వరలోనే టచోలోకి వస్తాడని అనుకుంటున్నా’ అని విక్రమసింఘే తెలిపాడు. వచ్చే ఏడాది ఫిలవరి 7 నుంచి భారత్, శ్రీలంక వేదికగా ప్రపంచకప్ ఘరూ కానుంది. శ్రీలంక స్వాగ్డ్ : దసున్ శనక(కెప్టెన్), పథుమ నిశాంక, కుశాల్ మెండిస్, కమల్ మిశ్రా, కుశాల్ వెరేరా, ధనుంజయ డిసిల్వా, నిరోష్ డిక్ వెల్లా, జనిత్ లియంగ్, చరిత అనలంక, కమిందు మెండిస్, పవన్ రత్ననాయక్, శహాన్ అరచ్చిగ్గే, హసరంగ, దునిత్ వెల్లెలాగ్, మిలాన్ రత్ననాయక్, సువాన్ తుషార, ఇషాన్ మలింగ, చమీర, ప్రమోద్ మదుషాన్, మధీశ పథిరన, దిల్వాన్ మధుశనక, మహీశ ఢిక్షణ, దుషాన్ హేమంత, విజయకాంత్ వైషాక్, శ్రవీన్ మధుస్.